
ସ୍ଥୀତମ୍ବ୍‌ ଏବଂ ପ୍‌ ନ୍ଲମ୍ଭଙ୍କ 


ଆସନ୍ତାକାଲର ସମସ୍ତ ସମ୍ଭାବନା ପାଇଁ 

ଉଲେଖିକାଙ୍କର ଅନ୍ଯାନ୍ଯ ଗ୍ରନ୍ଧ 


କବିତା : 
କିଶଳୟ ୧୯୬୩ 
ବତତୀ ୧୯୬୬ 


ସୃ ତି, ଶାବଣ ଏବଂ ପ୍ରତିବିମ୍ଭ ଯେନ୍ତସ୍ଥ) 

| ଲକ ସଖ୍ପିର୍କରେ ॥! 


“ଫୁଲ ଫୂଟା ମୃହୂଉଂ'ର ପରିସକାଶ ମୋର କାବ୍ୟ ସାଧନାର ତୃତୀଯ 
ସ୍ପପ୍ନ । କାବ୍ଯଜୀବନର ସାଧନା ଭିତରେ ବାର ବର୍ଷ ଅନେକ ଦିନର୍ର 
ଅତିଜାନ୍ତ ହୋଇ ଗଲାଣି । ପ୍ରତିଟି ଦିନ ଲିଫିରେ ଯେଉଁ ବ୍ୟଥା-ବେଦନା, 
ଆନନ୍ଦଆବେଗର ସୁରଣ ଘଟିଛି, ତାହାହିଁ ଗୋଟିଏ ଗୋଟିଏ ଫୁଲ ଫୁଟା 
ମୁହର୍ଭର ନୂତନ ସୂର୍ଯୋଦୟ । ମୋର ପ୍ଥଥମ କବିତା ସକଳନ “କିଶଳୟ” 
ଏବଂ ଦ୍ଵିତୀୟ କବିତା ସକଳନ “ବତତୀ”” ଭଦ୍ରକରୁ ପକାଶ ପାଇଥିଲା 
(ମନୋରମା ବିଶ୍ଵାଳ ନାମରେ )› ଯଥାକ୍ରମେ ପନ୍ଦର ବର୍ଷ ଏବଂ ବାର ବର୍ଷ 
ତଳେ | ସମୟର ଏହି ଦୀର୍ଘ ବ୍ୟବଧାନ ପରେ ପକାଶ ପାଇଲା ମୋର 
ତ୍ତୀୟ କବିତ।! ଗ୍ରନ୍ଥ ''ଫୁଲ ଫୁଟା ମୂହ୍ଂ” । ଏହି ନୂତନ ସଷ୍ଟିର ପକାଶ 
ମୁହଁରେ ସ୍ରଷ୍ଟାର ନନ ଭଦ୍‌ବେଳିତ ହେବା ସ୍ପାଭାବିକ । ତଥାପି ଏହି 
କବିତାର ଆବେଦନ ସାର୍ବଜନୀନ ହେବା ଉପରେ ପକ୍ୃତ ସଫଳତା ନିର୍ଭର 
କରୁଛି । ବୌଦଧିକତାର ନିମିମ ଗପରେ ମୁଁ ମୋର କବିତାକୁ କେବେହେଲେ 
ନିରସ ଏବଂ ଦୁର୍ବୋଧ୍ୟ କରିବାକୁ ଚେଷ୍ଟା କରିନାହିଁ 


ଏ ବହିରେ ସଂକଳିତ କେତେଗୁଡ଼ିଏ କବିତା “ଝଙ୍କାର”, “ଡଗର”, 
“ମାନସ”, “ମୂଳଁନୀ””, “"ନବରବି”, “ଆସନ୍ତାକାଲି”, '“ଜୀବନରଙ୍ଗ”, ସୂଚରିତା 
ଏବଂ “ଂସୌରଭ”ଂରେ ଆଗର ପ୍ରକାଶ ପାଇଥିଲା । ସେ ସବୁ ପତ୍ରିକାର 
ସଂପାଦକମାନଙ୍କ ନିକଟରେ ମୁଁ କୃତଜ୍ଞ । 


ବି. ଜେ. ବି. ସାନ୍ଧ୍ୟ କଲେଜର ଅଧ୍ଯକ୍ଷ କବି ଶାୀଯୂକ୍ତ ଗୁରୁପ୍ରସାଦ 
ମହାନ୍ତି ଏବଂ ବି. ଜେ. ବି. କଲେଜର ଓଡ଼ିଆ ବିଭାଗର ରିଡ଼ର୍‌ ଓ ମୁଖ୍ଯ 
ଅଧାପକ ଶୀଯୁକ୍ତ ଚିନ୍ତାମଣି ବେହେରା ମୋର ବହୁ କବିତା ଉପରେ ନିଭିକ 
ମଚାମତ ଦେଇ ଯଥୀର୍ଥରେ ଅନୁଗ୍ୃହୀତ କରିଛନ୍ତି । ଆଜି ଏହି ଅମୃତ 
ମୁହୁଁରେ ମୁଁ ସେ ଦୁହିଁଙ୍କ ନିକଟରେ ବିନୟାବନତ ! 

ଏ ସକଳନକୁ ରୃଚିବନ୍ତ ଏବଂ ଶୋଭନୀଯ କରିବା ଦିଗରେ ତରୁଣ 
କଳାକାର ଶୀୟୂନ୍ତ ସମରଜିତ୍‌ ପଟ୍ଟନାୟକ ଏହାର ପ୍ତଛଦପଟ ଅଙ୍କନ କରି ବହୁତ 
ସାହାଯ୍ୟ କରିଛନ୍ତି । ସେଥିପାଇି ସେ ମୋର ଧନ୍ୟବାଦାହଁ । 


ସର୍ଦୋପରି ଯାହାଙ୍କର ସଶଦ୍ଧ ସହାୟତାରେ ଏହି କବିତାଗ୍ରଛଟି 
ଆତ୍ସପକାଶ ଲାଭ କଲା ସେ ହେଉଛନ୍ତି ଶୀଯୁକ୍ୁ ବିନୋଦଚନ୍ଦ୍ର ମେହେର । 
ତାଙ୍କର ସାହାଯ୍ୟ ଅବିସୃରଣୀୟ | ତାଙ୍କ ନିକଟରେ ମୁଁ ସ୍ପେହାବନତ । 


ପାଞୁଲିପି ପ୍ତସ୍ଥୁତିରେ ମୋର ଛାତ ଶାମାନୁ ନରେଶଚନ୍ଦ୍ର ସାହୁ ବହୁ 
ସାହାଯ୍ୟ କରିଛନ୍ତି । ସେଥିପାଇଁ ମୁଁ ମମତାବଦ୍ଧ । ଇତି | 
“ପ୍ରୀତମ୍‌ ପୂରୀ” 


୧୨୫-ଆଗ୍ର୍ଯା ବିହାର ମତ୍ଚନାରମା ମନହୁ।ପା୍ତ 
ଭୂବନେଶ୍ବର 
ବିଷୁବ ସକ୍ରାନ୍ତି ୧୯୭୮ 

Kg 
କିଏ/କେଉ ଠାରେ 


ସମୃଦ୍ର 
ଆଶ୍ଲିନ ଏକ ବିଷାଦର ରତୁ 
ଅନେକ ଇଛାର ସର 

ଗୋଟିଏ ବ୍ୟଭ୍ତି କୈନ୍ଦ୍ରିକ ସତ୍ତା 
ପଚୀକ୍ଷିତ ମନର ସହର 
ଅନ୍ଧକାରର ସ୍ର 

ଗୋଟାଏ ବିସ୍ୃୟ 

ଭୁବନେଶ୍ବର 

ସମୂଦ, ସୃ ତି ଏବଂ ସିଂହଦ୍ଵାର 
ସରଲିପି ଅନିତ୍ୟ ଛନ୍ଦର 

ସ୍ଵ ତି ଏବଂ ସ୍ପରର ସ୍ମାକ୍ଷର 
ନନ୍ଦନକାନନ 

ନରାଜ ତିନୋଟି ପର୍ବର 
ଗତକାଲିର ସକାଳ 

ସ୍ର୍ଯାସ୍ତ 

ଅବୋଲକରାର ଗୀତ 

କହି ନଥିବା କଥା 

ଅପେକ୍ଷା 

ତଥାପି ବସନ୍ତ 

ଏକ ବର୍ଷା ବିଦ୍ବଳ ମନର କବିଚା 
ସମୟକୁ ଏବଂ ତୋ ସ୍ପ ତିକୁ 
ଶୂନ୍ୟତାର ସଙ୍ଗୀତ 

ଅପହ୍ଵୃତ ସମୟ 

ମାନଚିଡ 

ମନରୂ ମନକୁ 

ଅନୁରାଗର ଆକାଶ 
ଫୂଲ ଫୁଟା ମୂହୂର 
ସୂବର୍ଶ ସ୍ଵ ଚିର ଦିନ 
ମଳିକା 

ଚୌରଙ୍ଗୀ 
ଡିସେମ୍ମର 

ନିଷ୍ଠରୁଣ ଫଗୁଣ 
ଅଶିଣ 

ବନ୍ଦର 

ଭଦକ 

ଉତ୍ତୀର୍ଶି ସମୟ 


ଗୋଟାଏ ସୂର୍ଯାସ୍ତ ଆଗେ 


ପୂରୀ 


ଗୋଟାଏ ବିରହର ସ୍ପର 
ସେ ଦୂଇ କଣ୍ଢେଇ ପାଇଁ 

i ୪୭ ॥ 

॥ ସମୁଦ୍ର ॥ 


ଏହାପରେ ପୂର୍ଶଳେଦ ଦୀର୍ଘ ପୂର୍ଶଳେଦ 
ସମ୍ଭାବନା ନାହିଁ ଜମା କିଛି ଆରମ୍ଭର 
ଏହାପରେ ଏକାକୀତ୍ୃ ଖାଲି ଏକାକୀତ୍ୃ 
ସୂଦୀର୍ଘ ଦିନର ॥| 


ସହପକି କେବଳ ସେତ, 
ସମୟର ପାଣି ସୁଅ ତାକୁ ଭାଙ୍ଗଦିଏ 
କେହି ନୁହଁନ୍ତି କାହାର 
ଗଛର ପତ ବି ନୁହେଁ 
ବାଇଚଢ଼େଇର ଅବା, କିବା ଆସେ ଯାଏ 


ମନ ଭଲ ଲାଗେ ନାହିଁ 
ସାରାକ୍ଷଣ ଭିତରେ ଭିତରେ 
ବହିଯାଏ ବିଷାଦର ନର 
ସାରାଦିନ ବିଷର୍ଶତା 
କିପରି ଉଦାସ ଉଦାସ ଭାବ 


¢ ୧ ୬) 


Digitized by srujanika@ gmail.com 


=m mam 


କେଉଁଠି ଛପିଛି କିଛି ଖୋଜିପାରେ ନାହିଁ 
ମାମା, ତୂ ଜମା ବୁଝିଲୁ ନାହିଁ 
ନା ମୋତେ, ନା ମୋର 
ଦୁର୍ବୋଧ୍ୟ ମନକୁ 
ସମୃଦ୍ରକୂ ସ୍ବାନ ପାଇ ଯିଏ ଗଲା 
ସିଏ ଆଉ ଫେରିଲାନି 
ଏକଥା ମୁଁ କହିବି କାହାକୁ ॥ 


ଜୀବନର ସାମାନ୍ୟ କଥନ ଶେଷ ହେଲା ଆଜିଠାରୁ 
ମୁଁ ଦିନେ ପଗ୍ରରିଥିଲି ଚମ ସମସ୍ତଙ୍କୁ 
ସମୂଦରର ପାଣି କଣ ଏକାପରି 
ଲୁଣୀ ଆଜନ୍ମରୂ 

ତୂ କହିଲୁ କଳରେ ବା ଅଛି କଣ 

ଏ ସମୁଦ୍ର ରତ୍ନାକର ବହୁ ସମ୍ପଦର 
ଜାଣି ଜାଣି ନିମନ୍ତଣ କଲି ମୁହିଁ 

ସମୂଦ୍ରର ଅକଥ୍ୟ ଅନ୍ଧାର || 


C୯ ୨ ୬୨ 

॥ ଆଣ୍ଡ୍‌ ନଜ ଏକ ବଷାଦର ରଢୁ ॥ 


କୃଷ୍ଣଚୂଡ଼ା କି ବୁଝିବ ଆଶ୍ଭିନର ଧମନୀରେ 
ପ୍ରବାହିତ ରଭ୍ତର ଟମକ 
କୃଷ୍ଣଚୂଡ଼ା କି ବୁଝିବ ପାଖ ଫ୍ଲାଟ 
ବାଲ୍‌କୋନିରେ ଏକ ରତତୀର୍ଶ 
ଯୌବନାର ଆକାଶ ଛୁଆଁ ଦୂଃଖ ।| 


ନିଃଶବ୍ଦ ଆଶ୍ଵିନ ହସେ ନିଃଶବ୍ଦରେ 
ତାର ଉଲଗ୍ନ ଛାତିରେ 
ଅନେକ ପକ୍ଷୀର ଛାଇ 
ଏତେ କଥା କି ବୃଝିବ କୃଷ୍ଣଚ୍‌ଡ଼ା 
ତା ଶାଖାର ଗୁମ୍ଧିତ ଡେଣାରେ 
କେହି ପକ୍ଷୀ ଚିରଦିନ ଘର ବାନ୍ଧେନାହିଁ ।! 


(C୩ ୬ 

ଆଶ୍ଵିନର ଜହରାତି 
ଢାକିଆଣେ ଚିତାପକା ପରିତ୍ୟକ୍ତ 
ଦିନ ମାନଙ୍କର ଚିତ୍ତ; 
ଲମ୍ବା ଲମ୍ବା ଦେବଦାର ସାଇପେସ ଗଛ ଛାଇ 
ଜହା ଆଲୁଅରେ ଲାଗେ 
ଭୀଷଣ ବିମଷି || 


ଆଶ୍ମିନର ଆଶ୍ଚର୍ଯା ସକାଳ ଦେହେ 
ବହୁ ପକ୍ଷୀ ହଜିଲା କାକଳୀ 
ମୋ ମନକୁ ଆଲୋଜିତ କରି 
ସେ କାକଳୀ ହଜିଯାଏ ନିମିଷକେ 
କାହାର ଭଦାସ ହାତର ଛାଇ ମୋର ପଅରୂଦ୍ଧ କରି 
ଲମ୍ମିଯାଏ, ଖାଲି ଲମିଯାଏ 
ସେ ଛାଇରେ ମୋ ହଜିଲା ଅତୀତର ଚିତ୍ରପଟ 
ତାରି ଏକ ପତିବିମ୍ଭ ପାଇି 
ମୋ ମନର ସ୍ଥରକ୍ଷିତ ଉଦ୍ୟାନରେ 
ଭୂମିକମ୍ପ ସ୍ତତି ମୂହର୍ରରେ ॥। 


ଆଶ୍ନିନର ଏକାକୀ ସମୟ 

ଇମ୍ମିଯାଏ ଏ ପାଖରୁ ସେ ପାଖକୁ 
ସବୁ ଆଜି ମନେ ହୁଏ ଅର୍ଥହୀନ ନିରୃତତାପ; 
ଆଶ୍ିନର କପାଳରେ ବିଷାଦର ବିନ୍ଦୁ ବିନ୍ଦୁ ଝାଳ 

ମୋ ନିମନ୍ତେ ଏ ଆଅଶ୍ରିନ 

ବିଷାଦର ଅନ୍ୟ ଏକ ନାମ ॥ 

॥ ଅଚନେକ ଇଚ୍ଛାର ସ୍ପର ॥ 


ମୁଁ ଆଜି ପାରୁନି ସହି 
ଜତୁଗୃହ ଯନ୍ତ୍ରଣାର ଜ୍ବାଳା; 
ଉତ୍ଧଭଙ୍ଗ ପରେ ଆଜି 
ମୁଁ ଅର୍ଜୁନ ମୋ ଭିତରେ 
ଅକଥଆ୍ୟ ଶୋଚନା 
କେତେବେଳେ ପାଣ୍ଡବ ମୁଁ 
ସବ୍ର ପୂର୍ଷତା ଭିତରେ 
ଆତ୍ସ ନିର୍ବାସନ; 
କେତେବେଳେ ଧୃତରାଷ୍ ଅନ୍ଧ ମୁହିଁ 
ମନେହୁଏ ଏ ଜୀବନ 
ଭୀଷଣ ନିର୍ଜନ ॥ 


ବେଳେବେଳେ ଦ୍ବୌପଦୀର ପୂର୍ଶତା 
ଓ ଅପୂର୍ଶତା ମୋତେ କରେ ଭୀଷଣ ଉନ୍ମନ; 
ସବୂର ବିଛିନ୍ନ ଚିନ୍ତା ମୋତେ ଘାରେ 
ଭଙ୍ଗାକାଚ ସାଉିଟାରେ 
ସାରାଦିନ ବିତିଯାଏ ମୋର ॥ 


CC ୫ ୬ 

॥ ଗୋଝିଏ ବ୍ଯକ୍ତ କୈନ୍ଦିକ ସତ୍ତା ॥ 


ଏତେ ଫୁଲ, ଏତେ ସୃ ତି 
ଏତେ କଥା ଏତେ ଆତ୍ସୀଯତା 
ସବ୍ରସଦ୍ତ୍ବେ ମ୍ରିୟମାଣ ନଇଟିଏ ବୋହିଯାଏ 
ମୋ ଚେତନା ତନ୍ତ୍ରୀକୁ ଥରାଇ 
ସବୁସନ୍ତ୍ରେ ମୋ ଭିତରେ ସ୍ର ତୋଳେ 
ଜୀବନର ବହୁ ବିଷର୍ଶତା ।। 


ଦିନରାତି ଦ୍ଵାରବନ୍ଦ ଘରଟାରେ ପଢ଼ି ପଢ଼ି 
ଆପଣାକୁ ଏତେ ବେଶୀ 
କିଏ ବା ଦେଖିଛି 
ଏପ୍ରିଲ ପିଠିରେ ଶୋଇ ଆପଣାକୁ 
ଏତେ ବେଶୀ କିଏ ବା ଜାଜୁଛି ।। 


¢ ୬ 9) 


Digitized by srujanika@ gmail.com 


ଅଭ୍ୟସ୍ତ ଗତରେ ମୋର ଚେତନା ଗଲାଣି ମରି 


ଇଚାହୁଏ ଫିଙ୍ଗଦେଇ ଜୀବନର 
ସମସ୍ତ ନିର୍ମୋକ 
ମୁଁ ଯାଆନ୍ତି ଦେଶାନ୍ତର, ସମସ୍ତ ସମ୍ପକି ମୋର 
ଛିନ୍ନକରି ବଗିଗ୍ବର ଫୁଲଙ୍କ ସହିତ 
ସମ୍ପର୍କ ଗୋଟ।ଏ ସେତୁ ଫ୍ଲମାନେ ମୋର ବୋଲି 


କେହି କଣ ବିଶ୍ବାସ କରିବ 
ମୋର ସମଗ୍ର ସତ୍ତା ର୍ୁଦ୍ଧଘରେ ବନ୍ଦୀ ଆଜି 


ଇତିହାସ ଭୁଲିଯିବ ମୋତେ ଦିନେ 


ଅସହିଷ୍ଣୁ ପଡ଼ୋଶୀ ଆଖିରେ 
ମୁଁ କେବଳ ଆଲୁଅରେ ଜଳୁଥିବା 


ଗୋଲାପର ଗୋଟାଏ ସ୍ତବକ ॥ 

॥ ପ୍ରତ୍ତୀ୍ଷିତ୍ତ ମନର ସହର ॥ 


କିଏ ବା କାହାକୁ ଚିହ୍ନେ ଏ ସହର ଜନ ଅରଣ୍ୟରେ 
ହଜିଯାଏ ପରିଚିତ ପୃଥିବୀର ଚିହ୍ନାଚିହା ମହି 

ଙୁଠି ର ମୂୁଦିପରି ଏ ସହର ହୁଏନା ନିଜର 

ଛି ଏଠି ସ୍ପଷ୍ଟ ନୂହେଁ 


DD) £ 


କେହି ଏଠି ନୂହନ୍ତି କାହାର ॥। 


ଏଠି କେହି ସାଇତି ରଖନ୍ତି ନାହିଁ 

ସମୟ ଓ ସ୍ବ ତିର ଦର୍ପଣ 
ଅହରହ ପଡ଼ୋଶୀର ରର୍ଷାର ଚେତନା ତଳେ 

ଏ ଜୀବନ ଭୀଷଣ ନିର୍ଜନ ॥ 


ବେଳେବେଳେ ଦୁର୍ଯୋଧନ ଉରୃଭଙ୍ଗ 
ଯନ୍ତଣାରେ ମନପ୍ରାଣ 
ହୁଅଇ ଅସିର 
ବ୍ୟସ୍ତତାର ବନ୍ଦରରେ ବିଡ଼ମ୍ଭିତ ମୁହୁ୍ର ବିଫଳତା 
କରଇ ବ୍ୟାକୂଳ ॥| 

ଏ ସହର ବେଦଧଇନ୍‌ ଇଳାର ସହର 
ଏଠାକାର ଫୂଲ ଫଳ ଚଢ଼େଇର ଗୀତର ଫସଲ 
କେହି କେବେ ହୁଏନା ନିଜର ॥ 


ପ୍ରତି ମୃହର୍ଜରେ ଏଠି ଡାନପଢ୍ତ ଭାଙ୍ଗିବାର 
ବିଫଳ ବାସନା 
ଫୂଇ ଫୂଟିବୀର ସ୍ବର ଶୂଣେ ନାହିଁ କେହି କେବେ 
ମୁଁ ଆଜି ପର୍ଯାନ୍ତ କେବେ ଦେଖି ନାହିଁ 
ସକା ଳର ଭଦୟ ଭସ୍ସବ ।। 


ରଭ୍ତାସ୍ତ ଜୀବନସ୍ରୋତେ ଅନୁକ୍ଷଣ ବ୍ୟସ୍ତ ଓ ବିବତ ॥ 
ଏ ସହର ଭପକୃୂଳେ ପାହାଡ଼ ପାହାଡ଼ ଦ୍ଃଖ 
ଅକାରଣ ଦୀୀର୍ଘଶ୍ବାସେ ଆକାଶ ଆସର ଖସି 
ମୁଣ୍ଡ ଉପରକୁ 
କି ଗୂସ୍ଥ ଦୁଃଖରେ ହୁଏ ଜୀବନ ବିକଳ; 
କେଉି ଭଲ ଦିନପାଇି ଅପେକ୍ଷା ଓ ପୂନଶ୍ତ ଅପେକ୍ଷା 
ଉତ୍କଣ୍ଠାର ଇତି କାହିଁ 
ଇତି କାହିଁ ଦୀର୍ଘ ପତୀକ୍ଷାର ? 


ପ୍ରତିଦିନ ଗହିଁ ଚାହିଁ ପତ୍ତ ଝରେ ଜୀବନ ବୃକ୍ଷରୁ 
ଏ ସହର ଉପକୂଳେ ଶବ୍ଦ ଶୁଭେ ନିଃଶବ୍ଦ ମନର |! 

| ଅଛକାରର ସ୍ପର ॥ 


ହୁଏତ କୌଣସି ଦିନ 
ମୋର ଯେତେ ହାହାକାର 
ପୋଛିନେବ ସମୟ ତା ହାତ ପାପୁଲିରେ, 
ତଥାପି ଅନେକ ଦୁଃଖ ଆଜି ମୋର 
ଏତେ ଦୃରେ ଠିଆ ହୋଇ 
ତମ କଥା ମନେ କରିବାରେ ॥ 


ମୁଁ ଆଜି ଭୀଷଣ କ୍ରାନ୍ତ 
ମୋ ଦେହରେ ସମଯର 
ପୀଡ଼ିତ ସ୍ପାକ୍ଷର, 
ବେଳେବେଳେ ତମେ ହୂଅ ଭାବକୁ ନିକଟ ଏବଂ 
ଅଭାବକୁ ଦୂର ॥ 


C ୧୦ ୬ 

ଜୀବନର ଅସ୍ଥିରତା 
ମୋତେ ଆଜି କର୍ୂଛି ଉନୃନ 

କାଳେ ଜହ୍ନ ବୃଡ଼ିଯିବ ପାହାଡ଼ ସେ ପାଖେ 
ହଜିଯିବ ତମ ଆଲିଙ୍ଗନ | 


ସମୟର କପାଜରେ 
ବିନ୍ଦୁ ବିନ୍ଦୁ ହତାଶର ଝାଳ 
ଚକ୍‌ ଚକ୍‌ କରେ ଅହଙ୍କାରେ 
ତଥାପି ଅନେକ ଦୁଃଖ ଆଚି ମୋର 
ଦୂରର ଆକାଶ ପରି 
ଏତେ ଦୂରେ ଛିଡ଼ା ହୋଇ 
ତମ କଥା ମନେ କରିବାରେ ॥ 


(¢ ୧୧ ୨) 

॥ ଗୋଃଧଏ ବସ୍ଵସ୍ଟ୍‌ ॥ 


ମନ ବଳାଇବା ମୋର ଉଚିତ ନଥିଲା ଜମା 
ଆକାଶ କରିଆ ଏବଂ ଚିଲିକା ମାଛରେ 
ସାମାନ୍ୟ ବିଳାସ ପାଇଁ ରାଜ୍ୟ ଗଲା ରାଜତୃ ବି ଗଲା 
ସମ୍ରାଟ ମୁଁ ବନ୍ଦୀ ଆଢି ମୋ ରାଜ୍ୟର 
ଶନ୍ଯତା ଭିତରେ ॥ 
କାହିଁ ମୋର ପାର୍ତ ମନ୍ତ 
ଯେଉିମାନେ ଥିଲେ ଦିନେ 
ଭାରି ଅନୁଗତ 
କାହିଁ ମୋର ଦାସ ଦାସୀ 
ଶୋଣିତ ଢାଳିବା ପାଇଁ 
ଯେ ଏକଦା ନଥିଲେ କୁଣ୍ଡିତ | 
ଆଜି ମୋର କିଛି ନାହିଁ 
ତଥାପି ବି ଭଲ ଲାଗେ 
ସୂ ତି ସଙ୍ଗେ ଏକତ୍ର ହେବାକୁ 
ସ୍ଥବିର ସମୟ ଆଜି ମୋ ନିମନ୍ତେ 
ଭାରି ନିଷ୍ଠର୍ୁଣ ହାୟ 
ମୁଁ ଅକ୍ଷମ ସମ୍ରାଟ ପଦକୁ ॥ 
@ 
¢ ୧୨ ) 

॥ ଭ୍ଲବଚନେଶ୍ଟର ॥ 


ମୋର ସବୁ ଇଚାମାନେ ବନ୍ଦୀ ଏଠି 
ବନ୍ଦୀ ଏଠି ମୋ ମନର ସମସ୍ତ ଚେତନା 
ପ୍ରୀତି ଏବଂ ପ୍ରତ୍ୟୟର ବିଡ଼ମ୍ଭିତ ନିର୍ଜନ ବସନ୍ତେ 
ସ୍ଵ ତିର ଖିଅକୁ ଖୋଲି ପୂଣି ଯୋଡ଼ିବାରେ 
ଆଜି ଆଉ ମୋ ମନରେ ନ ଜାଗେ କାମନା ॥ 


ମୋ ପୃଥକ୍‌ ପୃଥିବୀର ପତିଟି କକ୍ଷରେ 
ସମୁଦ୍ର ସାଉଁଟୁଥିଲି ଏମୋଇବା ପରି 
କେଉଁ ଏକ ବିଫଳ ଇଛାରେ ॥| 


ଆଜିତ ସେଦିନ ନୂହେଁ 
ଆଜି ଅନ୍ୟ ଦିନ 
ବହୁ ସୃ ତି ବିସ୍ଣ ତିର ବିମୁଗ୍ଧ ଜୀବନ 
ମୋ ପ୍ରେମର ମହାଦୀପ ଜଳେ ଏଠି 
ଜୀବନର ସୃ ତି ତୀର୍ଥ 
ଏ ଭୁବନେଶ୍ବର ॥! 


€ ୧୩ ୬) 

ଯେ ତୀର୍ଥରେ ବୃଡ଼ ମାରି ପବିତ୍ର ହେବାକୁ 

ବହୁବାର ଆସିଛି ମୁଁ ଅତୀତରେ 
ଆସିଛି ମୁଁ ମନ୍ଦିରର ଶିଳା ଗାଢ୍ରେ 

ମେ ପେମର ସୃ ତି ଲେଖିବାକୁ 
ଘେମର କୋଣାର୍କ ମୋର 

ସବ ତି-ତୀର୍ଥ ଏ ଭୁବନେଶ୍ବର 
ଯେଉଁଠି ପ୍ରଥମେ ଦିନେ 

ମେଲିଥିଲା। ମୋ ମନରେ 

ପ୍ରଣୟର ସବୂଜ ଅଙ୍କର ॥। 

॥। ସମୃଦ୍ତ ସଟ୍‌ ଏବଂ ସିଂହଦ୍ବାର ॥ 


ମୁଁ ଆଡି ଏଠାରେ ବସି 
ପହଁରୂଛି ଦୁଃଖର ନଇରେ 
ପ୍ରତି ମୁହର୍ଭରେ ମୋତେ ଡରାଉଭଛି 
ଜଳର କଲୋଳ 
ମୁଁ କିପରି ପୂରୀ ଯିବି 
ମୋ ସାମ୍ପାରେ ପାହାଡ଼ ପାହାଡ଼ ଦୁଃଖ 
ଅନେକ ଜଞ୍ଜାଳ ॥! 


ପ୍ରତିଥର ଜୁଲାଇରେ ମୋ ମନେ ତିଆରି ହୁଏ 
ପ୍ରୀ ପାଇଁ କେତେ ସୃତି 
କେତେ ସ୍ବେହ ସରାଗର 
ସଜଳଚ୍ଚ ନଅର 
ମେ ଇଚ୍ଛାର ସାମ୍ରାଜ୍ୟରେ ମୁଁ ସାମାନ୍ୟ ପ୍ତଜାଟିଏ 
ଚେଳେବେଳେ ଖୋଜିବାକୁ ହୁଏ ମୋତେ 
ନିଜ ପାଇଁ ନିଜର କବର ॥। 

ମୁଁ କେତେ ନ ଥିଲି ଭାଵି 
ଗଢ଼ିବାକୁ ବାଇଶି ପାହାଚ ଏବଂ 
ନୀଳଚକ୍ର ତଳେ 
ଖାଲି ଏକ କାତର ଇଚ୍ଚାରେ 
ପତି ଜଲାଇରେ ॥ 


ଅଥଚ ସମସ୍ତେ ଗଲେ ସମୁଦକୁ 
ସ୍ଵ ତି କିତ୍ା ସାମୁକା ଗୋଟାଇ 
ଆଉ କିଏ ପୂରୀ ଗଲା ଶାନ୍ତି ଖୋଜି 
ଶରଧା ବାଲିରେ ଶୋଇ 
କାନ୍ଦୁରୀ ଭଜନ ପଦେ ଗୁଣୁଗଚାଣୁ ହୋଇ 
ଗୋଟାଏ ବ୍ଯଥିତ ସ୍ର ଦିନ ରାତି ମୋତେ ଘାରେ 
ମୁଁ ଯିବି କି ସମୂଦର୍ଧ ସ୍ଵାନ ସାରି 
ସ୍ପର୍ଗଦ୍ଵାର ଆଡ଼େ 
ଗର୍ୂଡ଼ ଖମ୍ମକୁ ଅବା କୃଣ୍ଢାଇବି 
ଖାଲି ଏକ ଛୋଟ ବିଜ୍ବାସରେ ।। 


ମୁଁ ଜାଣିଛି ମୁଁ ପାପୀ ଇତର ଜନ 
ମୋ ନିମନ୍ତେ ସବୂ ମନା 
ପୁରୀ ଏକ ଚିତ୍ରପଟ ଅବା କେଉଁ ଦୂରର ଦିଗନ୍ତ 
ମୁଁ କେବଳ ଝରୁଥିବି ବର୍ଷା ପରି 
ପତି ଜୁଲାଇରେ 
ପୂରୀ ଯିବ। ବିଫଳ ଇଛାରେ ॥ 


ତମେ କିନ୍ତ ପୂରୀ ଯିବ ତମର ବାନ୍ଧବୀ ମିତା 
ଓରଫ ନମିତା ସଙ୍ଗେ ଗପ କରି 
ସମୟକୁ ଭୁଲିବା ଇଛାରେ 
ସମୁଦ୍ର ଓ ସିଂହଦ୍ବାର 
ରହିବ ପଛରେ ॥ 

॥। ସ୍ପରଲିପି ଅନ୍ଧନ୍ତ୍ୟ ଛତ୍ଦର୍‌ ॥ 


“ପ୍ରଥିକ ଯେହେ ବ୍କ୍ଷତଳେ 
ଶମେ ବସନ୍ତି ଏକ ମେଳେ 
ଅନିତ୍ୟ ଅସତ୍ୟ ଶରୀର 
ଅନ୍ତେ ଲଭଇ ତମ ଘୋର” 
ମୁଁ ବ। ଜିଏ ଏଠି ଏ ଘରର 
ଅଥଚ ଗ୍ବଳରେ 
ବସାଇ ଦିଏନା କୂଆ, ଏ ପ୍ଥିବୀ ମୋର ନୂହେଁ 
ମୁଁ ନୁହେଁ କାହାର 
ମୃତ୍ୟ ଅନ୍ତେ ଏକମାତ୍ର ସତ୍ୟ ହେବ 
ଢୀବନର କେବଳ ଅନ୍ଧାର ॥ 


ଶଦ୍ଦାୟିତ ପଥିବୀର ସାମଗ୍ରିକ 
ସତ୍ଭାରେ ବିଭୋର ହୋଇ 
ମୁଁ କେତେ କାମନା କରେ 
ଚର୍ଜ଼ ବାକୁ ମୋ ଦର୍ପର ସ୍ପର୍ଶ ସିଂହାସନ 
ମୁଁ ଜାଣିଛି ଏ ପୃଥିବୀ ମୋର ନୂହେଁ 
ମୁଁ ନୁହେଁ ତାହାର 

ଅହମିକା ଗ୍ରସ୍ତ ମୋର ମନ ॥! 


ଜୀବନର ପ୍ଲାଟଫର୍ମ ସାମଗ୍ରିକ 
ଚେତନାର ଘର 
ସମୟର ଶେଷ ଘଣ୍ଚି ବାଢିଗଲା ପରେ 
ନିଜ ନିଜ ରାହା ଖୋଜି ହଜିଯାଉ; 
ଆପଣାର ପରିଟିଚ ଗୁମ୍ପାର ଭିତରେ 
ବାରମତ୍ମାର ମନେପଡ଼େ ସମସ୍ତଙ୍କ ଜୀବନର ଶେଷକଥା 
ସେହି ସର୍ଗଦ୍ଵାର ॥! 


ବେଳେବେଳେ ଚନ୍ଦ୍ର କିରଣରେ 
ଝଟକୁଥିବା ମଲୀଫୂଲ ପରି 
ଆପଣାର ଦୁଃଖ ମଧ୍ୟ 
ହୁଏନା ନିଜର 
ଦାସ ଦାସୀ, ପାଟ ମନ୍ତ୍ର, ସେନାପତି 
ଆପଣାର ବୋଲି ଯାହା ଦ୍ଶ୍ୟମାନ 
ହୁଏ ଜଗତରେ 
କେହି ନୂହେଁ ଆପଣାର 
ସବୁ ଆତ ଛଳନାର ଭଙ୍ଗାରୁଜା ସପର ॥ 


ସବୂସତ୍ତ୍େ ଆଡ଼ମ୍ଭର ଏବଂ ଆଡ଼ମ୍ବର 
କାଚର ତୁକୃଡ଼ା ତଳୁ 
ଅତୀତର ସୃ ତି ରୋମନ୍ଥଥନ 
ଅବ ଶିଷ୍ଟ ସମୟର ରଢ୍ରାସ୍ତ ଜୀବନ ତଚ୍ଚେ 
ବଞ୍ଚିବାଟା କ୍ଷଣିକର ବିମୂଗ୍ଧ ସପନ ॥| 

॥ ସ୍ଟଭ୍ତ ଏବଂ ସ୍ପରର ସ୍ଥାକ୍ଷର ॥ 


ହାତ ବଢ଼ାଇଲେ ଆଜି 
ପାଏ ନାହିଁ ହାତ ମୋର 
ତମେ ସବୁ ଦୂରର ମଣିଷ, 
ମୁଁ କେବଳ ଶ୍ବାସରୁଦ୍ଧ ଆକାଶର 
ଏକୂଟିଆ ତାରାପରି 
ଖୋଜୁଅଛି ଗୋଟାଏ ବିଶ୍ବାସ ।| 


ମୋ ଭିତରେ ଅନେକ ସ୍ପ ତିର ଭିଡ଼ 
ଶୈଶବର ସ୍ପରରେ ଗଭୀର 
ତମେ ସବୂ ଭିନ୍ନ ଲୋକ 
ଭିନ୍ନ ପ୍ଥିବୀର 
ତମ ମନେ ଆସେ ନାହିଁ 
କିଛି ଭାବାନ୍ତର ॥ 

ମୁଁ ସେଠାରେ ବେଶ୍‌ ଥିଲି 
ମୋର ସେହି ନିର୍ଜନ ଦ୍ବୀପରେ 
ସମୟ ନ ଥିଲା ଢମା ଢୀବନ ଜାଳିବା ପାଇଁ 
ଅନୁଶୋଚନାରେ ॥ 


ଆଜାଶର ନୀଳିମାରେ ମୁଗ୍ବଧ ହୋଇ 
ଉଡ଼ିବାକୁ ଇହାକରି 
ହଠାତ୍‌ ମୁଁ ପଙ୍ଗୁ ପାଲଟିଲି 
ମୁଁ ଅଥର୍ବ, ଶ୍ବାସରୁଦ୍ଧ ଯନ୍ତ୍ରଣାରେ ସଢ଼ୁଛି ମୁଁ 
ମୋ ଭିତରେ ଅକଥ୍ୟ ଶୋଚନା ॥ 


ହାତ ବଢ଼ାଇଲା ବେଳେ 
ହାତ ମୋର ଫେରିଆସେ 
ତମେ ସବୁ ଭିନ୍ନ ଲୋକ ଦୂରର ମଣିଷ 
ତମେ ତ ବୃଝିବ ନାହିଁ ଜୀବନର ବିଷର୍ଶତା 
ଖୁନ୍ଦାଖନ୍ଦି ଯନ୍ତ୍ରଣାର ଜ୍ଵାଳା 
ଅହରହ ମୋତେ ଘାରେ 
ଅକାରଶେ ମୁଁ ଆଜି ବିଷର ॥ 

॥॥ ନନ୍ଦଳ କାନନ 


ସ୍ବେହ ଦିଆନିଆ ଛୁଟିର ସକାଳ 
ଡିସେତ୍ମର ବଗିଗ୍ବରେ 
ଅସଂଖ୍ୟ ଆଲୋକିତ ପଜାପତିର ମେଳା 
ଚମଳାର; ମୋ ଛୂଟିର ନନ୍ଦନ କାନନ |¦ 
ସବୁଦିନ ସମୟର ସପ୍ତଫେଣୀ କଣ୍ଡଟାର 
କଣ୍ଟକିତ ଜୀବନ ଯନ୍ତ୍ରଣା 
ଗହଳ ନରମ ଘାସର ସବୂଜ ବିଛଣାରେ 
ଶୋଇବା ଓ ଖୋଲା ଆକା ଶର୍ୁ 
ଭଦଉଦଳିଆର ଗଜଲ ଶୁଣିବା 
କେତେ ବେଶୀ ଚମନାର 
କେତେବେଶୀ ଆଅକା-କ୍ଷିତ 
ଛୁଟିର ଶୀତ୍କାର ॥| 
ଚିର ଆକା-କ୍ଷିତ ଏଇ ଛୁଟିର କାନନ 
ବିବଚତ ଜୀବନ ସ୍ରୋତେ 
ଖାଲି ଏକ ଛୋଟ 
ବ୍ୟତିକ୍ରମ || 

ନନ୍ଦନ କାନନ, 
ତୋର ଏଇ ସପ୍ପଭରା ହୃଦରେ 
ଅନେକ ସୃ ତିର ମୁଦିକୁ ହଜାଇ ଦେଇ 
ବାରମତ୍ମାର ଯାଇ ଖୋଜତ୍ତି ଏବଂ 
ଖୋଜନ୍ତି ॥ 
ତୋ ଗ୍‌ରିପାର୍ଶ୍ବର ସେଇ ଅଗ୍ନାଅଗ୍ନି ବନସ୍ତ 
ନାନାଦି ଦୂର୍ଘଟଣୀର ଘର 
କିଏ ସେଇ ଅସ୍ଥରୂଣୀ, ଯାହାକୁ 
ଦେଖିଲା ମାଢେ 
ସମସ୍ତେ ମେଣ୍ଢା ପାଲଟି ଯାଆନ୍ତି 
କିତ୍ମଦନ୍ତୀକୁ ବାଦଦେଇ 
ଅନେକ ଇତିହାସର ପୃଷ୍ଠଭୂମି 
ତୁ ସୃଷ୍ଟି କରିଛୁ 
ସେଥିପାଇି ସମୟ ତୋତେ 
ଏତିହାସିକ କରିଛି 
ନନ୍ଦନ କାନନ, 
ତୂ ଇତିହାସ ଏବଂ କିତ୍ମଦନ୍ତୀ 
ତୁ ସୂନ୍ଦର ଏବଂ ଭୟଙ୍କର ॥ 
ତୋ ନିଜ୍ଜନଚାର ସବୂଢିମା ଆଜି ନିଷ୍ଣଭ 
ତୁ ଆମ ଛୁଟିର ତୀର୍ଥ 
ଛୁଟିର ବିଳାସ 
ଛୁଟିର ସ୍ପପ୍ର 
ନନ୍ଦନ କାନନ, ନନ୍ଦନ କାନନ ,ନନ୍ଦନ କାନନ ॥| 
© 

|| ନର୍କ; ଉଳନୋଝି ପବର ॥ 


Li 


ଆଦିପର୍ବ; ନରାକର— 


ପଡିବିମ୍ଲ ପ୍ତୀତିନନ୍ଦା ଏବଂ ସଘମିତା 
ସମସ୍ତଙ୍କର ସ୍ରର ଅର୍କେଷ୍ଠା ଭିତରେ 
ନରାଜର ମାନଚିତ୍ର ସଷ୍ଠ ଓ ଅସ୍ତଷ୍ଟ ।। 


ରବିବାରର ଫୁଲପକା ସକାଳ 
ଏବଂ ସକାଳ ଆଠଟାର 
ତଡିସେମ୍ମର ରାସ୍ତା 
ରାସ୍ତାରେ ଜନସ୍ତୋତର ସ୍ଥନୀଳ ଶହ 
ସୂର୍ଯା କିରଣରେ ମୁହଁ ଘସ୍ଥଥିବା 
କୂହୃଡ଼ିର ଆତ୍ଧ ସମର୍ପଣ 
ଏଇ ସବୂ ତରଙ୍ଗାୟିତ ଅନୁଭବ ଭିତରେ 


ମୋର ପ୍ରତୀକ୍ଷା 

ପତିବିମ୍ଭ ପ୍ତୀତିନନ୍ଦାଃ ସଙ୍ଘମିତ୍ରା 
ମାନଙ୍କ ନିମନ୍ତେ ।। 

କେଉଁଦୂର ଅତୀତର ମମ୍ଥରାକ୍ଷୀ ଜଳ ପରି 
କଲୋଳିତ ମନ ମୋର 
ଉଦ୍‌ଭାସିତ ଅନେକ ଇଛାରେ 
ନରାଜର ପତିବିମ 
ସକାଳର ଫୁଲରେ ପଢ୍ରେ 
ନରା ଜର ପତିବିମ୍ଭ ପ୍ୀତିନନ୍ଦା ସଘମିତ୍ତୀ 
ମନର ଠଣାରେ ॥ 
ସିଏ ଦେବଦତ୍ତ 
ଯିଏ କେବେ ବୂଝେ ନାହିଁ 
ଜୀବନର ଏତେ ଜମା ଖଇ 
ରବିବାର ସକାଳର ସେ ଥିଲା ସତୀର୍ଥ ॥| 
ମଧ୍ଯପର୍ବ; ନରାକର— 
କିଏ କେବେ ଦେଖିଥିଲା ତୋତେ 
ସନ୍ଧ୍ୟାର ଅନ୍ଧାରେ ଅବା 


ସକାଳର ସ୍ୂବର୍ଶ ଜରିରେ 
କିଏ କେବେ ଆଙ୍କିଥିଲା ତୋ ଦେହରେ 
ବୌଦ୍ଧଧର୍ମ ମାନଚିତ୍ତ 
ଅକୃଣ୍ଠ ମନରେ 
ବୌଦ୍ଧ କୀରି ବିମଣ୍ଡିତ ହେ ନରାଜ, 
ତୋ ମନର ଗୁମ୍ପିତ ଠଣାରେ 
ସ୍ପଦୀସ୍ତ ଜ୍ଞାନର ଶିଖା ସେ ଦିନର ପ୍ଜ୍ଵ ଜିତ 
ଜୀବନର ସମସ୍ତ ସମୟ ଆଜି ଉଦ୍‌ବେଳିତ କରେ ॥। 
କେରି କେରି ଜଳବେଣୀ ମହାନଦୀ 
ତାର ନୀଳ ଅଇନାରେ 
କେତେ ବିଦେଶିନୀ ପକ୍ଷିଣୀର 
ହଜିଲ। କାକଳି 
ଏବଂ କେତେ ହୋଲି ଡଙ୍ଗା ଗୀତର ଶୀତ୍‌କାର 


ନେଳିଆ ଆକାଶ ତଳେ ନରାଜର ଚିତ୍ରପଟ 
ଅତି ଚମଳାର ॥ 

ଶଷ ପର୍ବ 
ବୁଦ୍ଧ ଆସିଥିଲେ କିଂ ନା ଜାଣେ ନାହିଁ 


ପବଜ୍ୟାରୁ ଫେରି 
ସେତେବେଳେ କେଉଁ ଆଲୋକରେ 


ଦୀପ୍ତଥିଲା ମନତାଙ୍କ କେମିତି ଜାଣିବି 
ସେତେବେଳେ କେଉଁ ସମ୍ଭାବନା, 
ଅବା ନୈରାଶ୍ୟରେ 
ହତବାକ୍‌ ହୋଇ 
ତୋ ବକ୍ଷରେ ଲେଖିଥିଲେ ଜୀବନର ସାମଗାନ 
ଯେତେ ମୃରିବାଣୀ; 
ସେ ବାଣୀରେ ପ୍ରର୍ଶଥିଲା 
ନିରୀସକ୍ତ ଯୋଗୀର କଥନ 
ମୂଭ୍ତିକାମୀ ସିଦ୍ଧାର୍ଥର ମନ ପରି 
ନିରୃତଭରୀପ ମୋର ମନ 
ନିଃଶବ୍ଦ ନିର୍ଜନ | 
ଜୀବନର ସିଂହଦ୍ଧାରେ ମୁଁ ଯଦିବୀ ଶୁଣେ ବାରମ୍ଭାର 
ମୃତୱର ଶୀତଳ ଧୃନି 
ଜରାର କମ୍ପନ ॥! 
ଢୀବ ନର ଯନ୍ତ୍ରଣାରୁ ମୂକ୍ତିକାମୀ ମନ ମୋର 
ବେଳେ ବେଳେ ଭଲସିତ 
ଏବଂ କେତେବେଳେ; 
ଏକୁଟିଆ ବାଟୋଇର ଅଜ୍ଞାତ ବାସର 
ଜ୍ବାଳା ମୋତେ କରେ 
ଭୀଷଣ ବିବତ ।! 
ତଥାପି ସେ କି ପୂର୍ଶତା ଅବା ଅପୂର୍ଶତା 
ମୁହୂର୍ଭର ଉନ୍ମାଦନା 
ବ୍ୟତିରେକେ କଣ ହୋଇପାରେ 
ବାନପ୍ରସ୍ଥତ ସମୟର ଚେତନା ଭିଚରେ !!¦ 

। ଗଭ କାଲିର ସକାଲ ।। 


ରାତିର ଖୋଳପା ତଳୁ ସକାଳର ଜନ୍ଧ ହେଲା 
ଗ୍ବରିଆଡ଼େ ଚହଟ ଚିକ୍କଣ ଆଲୁଅର ଖୋଟି 
ଫୁଲଙ୍କର ପ୍ତଜାପତିଙ୍କର ନିଷ୍ପାପ ଆଖିରେ 
ସକାଳର ପବିତ୍ରତା 


ସକାଳର ପବିତ୍ରତା ଠାକୁର ଘରର ପିଲିସଜ 
ଧପ ଓ ଝୁଣାରେ !| 


ଗତକାଲିର ସକାଳ 
ଛୁଟିର ସକାଳ 


ମିଶା ମିଶି ଫେଣ୍ଟା ଫେଣି 
ଜୀବନର ଆଲୁଅ ଅନ୍ଧାର ॥ 


ସକାଳର ମାନଚିତ୍ର ଚମତ୍‌କାର ; 

ସବୁର ସମତା ସର୍ବେ କିଛି ଅସମତା 
ଆଲୁଅ ଓ ଅନ୍ଧାରର ଲୂଚକାଳି ଲାଗେ ବେଶ୍‌ ଭଲ ॥ 
ଗତକାଲି ସକାଳରେ 

ଆଙ୍ଗୁଠି କଟିବା ଥିଲା ଆକସ୍ତିକ, 
କେଉଁ ଏକ ଅଜ୍ଞାତ ଉଦାସୀନତା 

ମୋ ଚେତନା ଏକାକାର କରି 

ମୋ ଭିତରେ ହଜିଗଲା 

ସକାଳର କର୍ମଫଳ 

ଆଙ୍ଗୁଠି କଟିବା ଏବଂ 


ଡେଟଲ ଗନ୍ଧରେ ସକାଳର ସତେଜତା 
ଆପେ ନଷ୍ଟ ହେବା | 
© 

ସ୍ବିଙ୍ଗିଦିଆ କଣ୍ଢେଇର ଜୀବନକୁ 
ବାରତ୍ମାର ଦୋହରାଇ 
ସକାଳର ସୌହ୍ଦର୍ଯା ପାଂଶୂଳ 
ଗତକାଲିର ସକାଳ ଥିଲା 
ଛୁଟିର ସକାଳ ॥ 
ସକାଳଟା ଭିଜିଗଲା ରକ୍ତରେ ରକ୍ତରେ 
ସକାଳଟା ଭିଜିଗଲା ଟୋପା ଟୋପା 
କାକର ବିନ୍ଦୁରେ 
ସକାଳଟା ଭିଜିଗଲା ନିଃଶବ୍ଦରେ 
ଫୁଲଖଡ଼ା, ପଢତଝଡ଼ା 
ନିର୍ଜନ ମନରେ ॥! 
ଛୁଟିର ସକାଳ ଥିଲା ଅନନ୍ୟ ସକାଳ 
ଛୁଟିର ସମୟ ଥିଲା କମଳା ରଙ୍ଗର ଖରା 
ଅଣ୍ଡିରେ ପୂରାଇ 
ନି ତାନି କିଛିକ୍ଷଣ ନିର୍ବାକ 
ହେବାର ॥| 
ଗତକାଲି ସକାଳରେ ଆଉ ଏକ ଘଟଣା ଘଟିଲା 
ରକତରେ ଜୁଡ୍‌ବୁଡ଼ୁ ନାଲି ସୂର୍ଯାଟିଏ 
ଛିଟିକି ପଡ଼ିଲା ଅବା କୃଷ୍ଣଠଚୁଡ଼ା ମୂଳେ ॥ 
ସେ ସୂର୍ଯାକୁ ମୁଁ ଦେଖିଲି 
ସମସ୍ତେ ଦେଖିଲେ 
ମୋର କିନ୍ଧ କଟିଗଲା ଅନ୍ୟ ହାତଟି ଏ 
ପୂନର୍ବାର ଡେଟଲ ଗନ୍ଧରେ 
ପୂରିଗଲା ସମସ୍ତ ଚେତନା 
କମଳା ରଙ୍ଗର ଖରା ମନେହେଲା ବିବର୍ଶଷ ପାଞୁର 
ସମସ୍ତ ଆଲୋକ ସନ୍ତେ ଗତକାଲି 
ସକାଳଟା ଭୀଷଣ ଅନ୍ଧାର ॥ 

॥ ସୃର୍ଯ୍ୟାସ୍ତ ।॥। 


ସର୍ୟାସ୍ତ ଆସିବା ଆଗୁ 
ଖାଲି ଥରଟିଏ ଗାଇଯାଅ 
ମୋ ସହିତ ଜୀବନର ଫୂଲଫୁଟା ଗାନ 
ସୂର୍ାସ୍ତ ଆସିବା ଆର୍ଗୁ 
ସୀମାରେଖା ମାପ ନାହିଁ 
ଶବ୍ଦ ନିଃଶବ୍ଦର 
ଲୁହ ସାଲୁବାଲୁ ମୁହଁରେ ବି ହସ ଝର 
ଆତ୍ସ ପତ୍ଯୟଯର ॥। 
ସୂର୍ଯାସ୍ତ ଆସିଲା ପରେ 
ହଜିଲା ହଜିଲା ଭାବ 
ଏବଂ ବିଷର୍ଶତା 
ଭଙ୍ଗା କାଚ ତୁକୂଡ଼ାରେ ସର୍ଯାସ୍ତର 
ଗୋପନ ଯନ୍ତ୍ରଣା 
ଜୀବନର ପତ୍ୟଷରୁ ପତିଶ୍ତତି ଥିଲା ହସିବାର 
ନୀବନର ଆରମ୍ଭରୁ ପତିଶୁତି ଥିଲା 
ଆନନ୍ଦର || 

ସୂର୍ଯାସ୍ତର ଇଲାକାରେ 
ସବୁ ମୃତ ଶବ୍ଦହୀନ 
କାରଣ୍ୟର ନତ 
ବୋହିଯାଏ ଆପେ ଆପେ 
ମୋ ଥୂଣ୍ଡା ମନର 
କୁଢ଼ ଜୂଢ଼ ବରଫକୁ ଛୁଲି ॥ 
ସୂର୍ଯାସ୍ତ ସେ ଶୃଶାନିତ ମନର ଦଲିଲ୍‌ 
ସବୁ କୋଳାହଳ ହଜିଯାଏ ନିମିଷକେ 
ପୂଣି ସେଇ ପୂରାତନ ପତୀକ୍ଷାର ପର୍ବ 
ସୋରିଷ ଫୁଲରେ ହେବ ସୂର୍ଯ୍ୟୋଦୟ 
ପୂଣି କାଲି ନୂଆଦିନ ନୂତନ ପର୍ଯାୟ ॥ 
ସୂର୍ଯ୍ୟାସ୍ତ ଜି ଶେଷକଥା ସବୁ ଆରମ୍ଭର 
ସ୍ର୍ଯାସ୍ତ କି ଗନ୍ତାଘର ଗୋପନ ସୃ ତିର ॥ 
ଅଥବା ସ୍ର୍ଯାସ୍ତ ସିଏ ଯୋଡ଼ିପାରେ 
ଚେତନାକୁ ଚେତନା ସହିତ 
ଅଅବା ସୃର୍ଯାସ୍ତ ଯାହା ଛାତି ସିନ୍ଦୁକରେ 
ଜାକିଜୁକି ଶୋଇଥିବା 
ପୁରାତନ କ୍ଷତ ॥ 
ଦିନଟିଏ ଜଳିଉଠି ପୂଣି ଲିଭିଯାଏ 
ସିନ୍ଦୁରିତ ସୂର୍ଯାସ୍ତ ଭିତରେ 
ମୁଁ କେବଳ ଗ୍‌ହିଁରହେ ଶୀର୍ଶ ପକ୍ଷୀଟିଏ ପରି 
ମୃତ ନଦୀ ତୀରେ ॥ 

।॥ ଅଚବୋଲକରାର ଗାତ ॥ 


ଆଗୋ ମୋର ସମୟର ନଇ 

ତମେ ଆଜି ମେଲିଦିଅ ମୋ ସାମ୍ବାରେ 
ଢେଉ ତେଉ ଗଛ ଛାଇ 

ଫୁଲ ପତ୍ର ବଉଳ ମହକ 
ହେ ବସନ୍ତ, ତମ ମନ ମୁଗ୍ଧ ମୁହର୍ରଭରେ 

କେତେ ଜହ୍ନ ରାତି କେତେ 

ସଞ୍ର ସଙ୍ଗୀତ 

ଭେଟିଦିଅ ତାକୁ ତମେ 

ମୂକୁଳିତ ହେଉ ଆଜି 

ତା ମନର ପତିଟି ଦିଗନ୍ତ ।। 


ବଉଳ୍ଚରେ ଆତ୍ମଗଛ ଭାଙ୍ଗଯାଏ 
କିବା ଲାଭ ଘୂଣଖିଆ ଅତୀତକୁ 
ପୁଣି ଦୋହରାଇ 

ଅଥଚ କି ଭାଗ୍ୟତାର ଦିନ ସରେ 
ଶବ୍ଦହୀନ ଶୂନ୍ୟତାକୁ 
ଗୋଟାଇ ଗୋଟାଇ | 


ମୋର କେତେ ଇଛାହୁଏ 
ତା ରାସ୍ତାକୁ 
ଓଗାଳଚନ୍ତି 
ସମୟର ନିଦଦିଷ୍ଟ ବିନ୍ଦୁରେ 
ମୋ ହାତକୁ ଛିଞ୍ଚାଡ଼ି ସେ ଗ୍ବଲିଯିବ 
ଆତୃମଗ୍ଧ ହେବାପାଇଁ 
ଅନ୍ଧାରର \ଶନ୍ୟତା ଭିତରେ ॥ 

।॥ କନ୍ଧ ନ ଥବା କଥା ॥ 


ସେଦିନ କହିପାରି ନ ଥିବା 

କଥା ସବୂକୂ ଆଜି ଆର 

ଖୋଲିବାରେ କଣ ଲାଭ ? 

ଦାନ୍ତ ଚିପି ହୋଇ ରକ୍ତରେ 

ଜୁଡ଼ୁବୁଡ଼ୁ ହେବ ଓଠ 
ଅଥଚ କାନ୍ଦି ହେବନି 
କାନ୍ଦିଲେ ସମସ୍ତେ ହସିବେ 

ଏବଂ ଟୁପ୍ନ ଟାପ୍‌ ହେବେ 
ଆହା କେମିତି ଜାକିଜଵକି ହୋଇ କାନ୍ଦୁଛି ଦେଖ ॥ 


କହିପାରି ନ ଥିବା କଥା ସବ୍ରକୂ କହିଦେଲେ 
ଉଶ୍ବାସ ପରିବତ୍ତୈ ଅସ୍ପସ୍ତି ଲାଗିବ 
ନିଜସ୍ସ ହୋଇ ଆଉ କଣ ରହିବ ଯେ 
କାରଣ ଅକାରଣରେ 
ତାକୁ ଧରି କାନ୍ଦିବା ପାଇି 

ବରଂ ଭଲ ଅନ୍ଧକାର 
ଶବ୍ଦହୀନ କାରୁଣ୍ୟକୁ 
ବାରମ୍ମାର ସାମ୍ବୀ କରି 
ଲାଭ କଣ ? 
ଗ୍ବଲ ଆଜ ଅବଶିଷ୍ଠ ସମୟର ସମ୍ମଳକୁ 
ତୁନି ତାନି ଅଣ୍ଡିରେ ପୂରାଇ 
ଅକୁହା କଥା ସବୂକୁ 
ଆଉ ଥରେ 
ଦୋହରାଇ 
କୋଳାକୋଳି ହେବା ॥ 

|¦ ଅପେକ୍ଷା ॥ 


ସେ ରହିଲା ଯାହା ଅପେକ୍ଷାରେ 

ମାସ ମାସ ବରଷ ବରଷ 
ସେ କିନ୍ତ ଆସିଲ। ନାହିଁ 

ଗଛ ପଉ କୃସ୍ମମ ଝରାଇ 
ସେ କନ୍ଧ ଆସିଲା ନାହିଁ 

ପାହାଚକୁ ଥରୁଟିଏ ଖାଲି ଚମକାଇ || 
ଅପେକ୍ଷାରେ ଦିନ ସରେ 

ମନ ମରେ ନାହିଁ ॥ 
ଅପେକ୍ଷାର ଉଚ୍ଚାରଣ ନିହାତି କରୁଣ 
ଅପେକ୍ଷା କି ଗୋପନ ମନର କ୍ଷତ 

ହୃଡ଼ିଲା ଦିନର 

ଅପେକ୍ଷାରେ ରକ୍ତ ଝରେ 

ଏ ମନର କ୍ୃଷ୍ତଚୃଡ଼ା ତାଳେ 
ସବ୍ର ଲାଗେ ପାଣିଚିଆ 

ଅପେକ୍ଷାର ମର୍ୂଭୂମି ପରେ ॥ 

ସବ୍ର ସନ୍ତରେ ଅପେକ୍ଷାରେ ଖାଲି ଖରା 
ଏ ମନ ବ୍ଯାଜୂଳ ହୁଏ 
ଛାଇଟିକେ ପାଇଁ 
ଅପେକ୍ଷାରେ ଦିନ ସରେ 
ମନ ମରେ ନାହିଁ ।¦ 
ଅପେକ୍ଷାର ଶବ୍ଦ ନାହିଁ 
ଆକ ଥାକ ନିଃଶ୍ଵବାସର ସ୍ତର 
ଛାତିର ପଞ୍ଚରା ତଳେ 
ସେ ନିଃଶ୍ବାସ ହୁଅଇ ଅସ୍ଥିର ॥। 
ଅପେକ୍ଷା। କି ଅଜଣା ଆଶାର ନର 
ଯାହା ଖାଲି ବୋହିଯାଏ 
ସୃ ତିର ବୋଝକୂ ବୋହି 
ଆପଣା ପିଠିରେ 
ଅପେକ୍ଷାର ପାଦ ଶବ୍ଦ ଦିନ ବାର 
ତାରିଖ ଭିତରେ ॥ 
ଅପେକ୍ଷା ବେଳେ କେବଳ 
ଆପଣାକୁ ଜାକିଜୁକି 
ଏମୋଇବା ପରି 
ଫିଙ୍ଗହେବ ନଶର ପାଣିରେ 
ଅପେକ୍ଷା ବେଳେ କେବଳ ଥଣ୍ଟାଗଛ କବିଚା 
ଲେଖିବା ପାଇଁ ଇଚ୍ଛା ହେବ 
ପଥର ଗୃମ୍ପାରେ ॥| 
ଅପେକ୍ଷାର ଲକ୍ଷେ ତୀର ଆସି ମୋତେ ବିଦ୍ଧ କରେ 
ସହଜରେ ବଞ୍ଚିହୁଏ ନାହିଁ 
ଅପେକ୍ଷାରେ ଦିନ ସରେ 
ମନ ମରେ ନାହିଁ ॥ 

|| ଭ୍ତଥାପି ବସନ୍ତୁ ॥ 


ସେ ଆସିବ ସେତେବେଳେ 
ଯେତେବେଳେ ଆନ୍ମ ବଭଳରେ 
ସପନ ଜମାଟ ବାନ୍ଧି ରହିଥିବ; 
ଆଖି ଅପହଞ୍ଚ ତୋଟା ପାଖେ ପାଖେ 
ମୋ ପ୍ତତୀକ୍ଷା ତାଂ ନିମନ୍ତେ 
ସେ ନିଶ୍ତେ ବୁଝିବ ।! 
ସେ ଆସିବ ମୋ ଗ୍ଵରି ପାଖର ସବୁ 
ଶୃୂନ୍ୟତାର ପାହାଚକୁ 
ଚମକାଇ ଦେଇ 
ମୋ ନିର୍ବାକ୍‌ ଯନ୍ତ୍ରଣାର ପିଠି ଥାପୁଡ଼ାଇ 
ଅକସ୍ପାତ୍‌ ବେଳେ ବେଳେ 
ସୁଲ ଦିନ ଅବଶ୍ୟ ଫେରଇ ॥ 
ସେ ଆସିବ ସେତେବେଳେ 
ଯେତେବେଳେ କୃଷ୍ଣଚୁଡ଼ା ମୂଳେ 
ଏକୂଟିଆ ଛିଡ଼ା ହୋଇଥିବି 
ଏବଂ ମୋର ମନ ହଜି ଯାଇଥିବ 
କେଉଁ ଗୂପ୍ତ ଭଦାସୀନତାରେ 
ମାର୍ଚ୍ଚର ପବନ ପରି 
ମୋ ଚେତନା ସ୍ଥର୍ଶ କରି ସେ ଆସିବ 
ଏବଂ ମୋତେ ଚକମାଇ ଦେଇ 
ଲୁଚିଯିବ ଅନାସଭ୍ତ ଆନନ୍ଦ ମଝିରେ ॥ 
ତା ଆସିବା ଏତେ ବେଶୀ ସକ୍ଷିସ୍ତ ଯେ 
ସବୃ ଶୂନ୍ୟତା ଭିତରେ 
ଖାଲି ଏକ ମୂଗ୍ଧ ଅନୁଭବ 
ସେ ଆସିଲେ ମୋ ମନ ଗୂମ୍ପିତ ଡାଳେ 
ଅନେକ ପଲ୍ଲବ ॥| 
® 

॥ ଏକ ବର୍ଷା ବହଲ ମନର କବଭ୍ତା ॥ 
ସୀତମ୍କୁ) 


ତୋ କୁନି ଆଖିରେ ଆଜି 
ଅପର୍ଯାସ୍ତ ଖୁସିର ତୋରଣ 
ମୋ ପୁଥିବୀ ଭିଜିଯାଏ ତୋ ଖୁସିରେ 
ଅନେକ ଅନେକ ଦିନ ପରେ ଆଚି 
ନାଚୁଛି ଶାବଣ ॥ 


ତୁ ଯେ କିଆଁ ଏତେ ବେଶୀ ମୁଗ୍ଧ ହେଉ 
ପ୍ଥିବୀକୁ ଶାବଣ ଆସିଲେ 
ତୁ ଯେ କିଆଁ ଏତେ ବେଶୀ କ୍ଷୁବ୍ଧ ହେଉ 
ବର୍ଷା ଦିନେ ସଲ ଯିବା ତାଗିଦ୍‌ ଶୁଣିଲେ ॥ 
ତୋର ଜନ୍ଧ ମୋ ପ୍ତୀତିର ପ୍ରଥମ ପର୍ବରେ 
ବୌଦ୍ଧିକ ଚେତନା ତଳେ ବ୍ରଦ୍ଧଙ୍କର ଆଶୀର୍ବାଦ ପରି 
ସେହି ପବିତ୍ର ଲଗ୍ନରେ ॥ 


ତୋତେ କିଏ ଶିଖାଇଲା ଏତେ କଥା 

ଯେ ରଶ୍ବର ଛପିଛ୍ତି 

ସମସ୍ତଙ୍କ ଚେତନା ଭିତରେ 
ତୋ ଶିଶୁ ମନର ଏଇ ବିଶ୍ଵାସ ଭାଙ୍ଗବ କିଏ ? 

ତୃ ଦେଖୁଛୁ ତୋ ଠାଳୂର ପ୍ତିଦିନ ସଞ୍ଜ ପ୍ରାର୍ଥନାରେ ॥ 
ତୋ ବର୍ଷି। ବିଜ୍ବଳ ମନ ଆଜି ଏଇ ବର୍ଷାର ତାଳରେ 

ଅସଂଖ୍ୟ ପାଣିର ସୂଏ କାଗଢର ତଟଙ୍ଗା ପାଇ 

ତୋ ମନକୁ ଉଦ୍‌ବେଳିତ କରେ ॥ 


ଅନେକ ଅନେକ ଦିନ ପରେ ଆଜି 
ନାଚୂଛି ଶାବଣ 
ତୁ ସେହି ତାଜରେ ଆଜି 
ଗାଇ ଯାଆ ମନ ଇଚ୍ଛା 
ଜୀବନର ଆରମ୍ଭର ଫୁଲ ଫୁଟା ଗାନ ॥ 

॥ ସମସ୍ଟୃକୁ ଏବଂ ଭୋ ସ୍ଟତିଲୁ ॥ 


ମୋର କେତେ ଇଚ୍ଛା ହୁଏ ଆଉ ଥରେ ଫୁଟିବାକୁ 

ତୋ ସ୍ବେହର ଅଗଣା ମଝିରେ, 
ମୋର କେତେ ଇଛା ହୁଏ ଆଉ ଅରେ ଅଝଟ ହେବାକୁ 
ତୋ ମନର କୋଠରୀ ଭିତରେ ॥ 


ବେଳେ ବେଳେ ମୋ ଆକାଶେ 
ବଜ୍ର ଓ ବିଜୂଜି ସହ 
ଅକାରଣେ ମେଘ ଯେବେ ଆସେ, 
ସେଚେବେଳେ ମୋ ଆଖିର ସ୍ଥିର ତାରକାରେ 
ଚୋ ପ୍ଥିବୀ ମାନଚିତ୍ର 
ଅକସ୍ପାତ ଭାସେ ॥ 
ଆଉ କଂଣ କେବେ ମୋତେ କହିବୁନି 
ଶୁଣିବାକୁ କଜଳପାତିର ଗୀତ 
ପତି ପଭାତରେ, 
ଦେଖିବାକୁ ରଙ୍ଗ କେତେ ପ୍ରଥମ ସୂର୍ଯାର; 
ଆଜି କିନ୍ଧ ଫୁଲଫୁଟା ଅଶିଣରେ 
ମୋ ସାମ୍ପାରେ ଲମ୍ମିଯାଏ ସୁଦୀର୍ଘ ଅନ୍ଧାର ॥ 
ମୁଁ ଏଠାରେ ବଞ୍ଚିଅଛି 
ସମୁଦ୍ରକୁ ମିତ କରି 
#୫ “ଲୁମୋଇବା” ପରି 
ଅରେ ଆସି ଦେଖିଯାଆ 
ତୋ ସ୍ଟେହର ଶତଦଳ 
ଆଜି ମଧ୍ଯ ମୋ ଭିତରେ 
ଯାଇ ନାହିଁ ମରି ॥| 


© 
* “ଲମୋଇବା” ଏଜ ପ୍ରକାର ସାମୁଦ୍ରିକ ଘ୍ଥାଣୀ ¦ 

॥ ଶୃନ୍ଯତ୍ତାର ସଙ୍ଗୀ୍୍ତ ॥ 


ତମେ ମୋତେ ଘୃଣା କରିବାରେ 
ସ୍ଟେହ ମୋର ସଫଳ ହୋଇଛି 

ତମେ ମୋତେ ଦୃରେଇ ଦେବାରେ 
ମୁଁ ଦେଖ କିପରି ଆଜି 

ଅଧିକ ହସ୍ପଛି ।॥ 

ଗତ ଅର ଏଇ ଦିନେ ଖସିରେ ମୁଁ 
ଝଟକିଛି କେତେ 

ଆଜି ତ ସେଦିନ ନୁହେଁ 

ଆଜି ଅନ୍ୟ ଶୂନ୍ୟତା ଓ 

ପୂର୍ଶତାର ମିଶାମିଶି ଦିନ 
କେତେ ମୁଁ ନ ଗ୍ରହିଁଥିଲି 
ପାଇବାକୁ ଖାଲି ଗୋଟେ 
ସ୍ତୀତି ପୃତ ବିମୂଗ୍ଧ ଜୀବନ ॥| 

ତମ ମନ ସ୍ତିଗ୍ଧ ଛାଇ ତଳେ 
ମୋର ସବୃ ସ୍ଥକୁମାର ଇଳଚ 
ବଢ଼ୁ ଥାନ୍ତା କେତେ ମୁଁ ଗହିଁଛି 
ଆମର ଅସଂଖ୍ୟ ଖସି 
ଫୁଲ ହୋଇ ଫୁଟୁଆନ୍ତା 
କେତେ ମୁଁ ଗୃହିଁଛି 


ଆଢି ସବ୍ର କଳ୍ପନାର ପୂର୍ଶକୂମ୍ଭ ଭା୍ଗଯାଏ 
ମନ ମୋର ଭୀଷଣ ରଭ୍ରାକ୍ତ 
ଯାହାକୁ ମୁଁ ଏକାନ୍ତରେ ଗ୍ଵହିଁଥିଲି 
ସିଏ ଆଜି ହତବାକ୍‌ 
ନଇ ପରି ନିହାତି ନିର୍ବାକ ।। 


ମୁଁ କେତେ ନ ଗହିଁଥିଲି ଦେବା ପାଇଁ 
ତାଂ? ମନରେ ସ୍ର୍ଯାର ବିଶ୍ଵାସ 

ମୁଁ କିପରି ଜାଣିଥାନ୍ତି ଜୀବନ ପାଲଟି ଯିବ 
ଶୂନ୍ଯୟତାର ଲମ୍ମା ଦୀର୍ଘଶ୍ବାସ 

॥ ଅଗହୁ୍୍ତ ସମସ୍ଟ୍‌ ॥ 


ଏଇମିତି ଏକୁଟିଆ ବସିଥିବୁ ତୋ ଜଂଘ ସଵିରେ 
ମୁହଁ ଜାକି ନିରୂଦିଷ୍ଠ ହୋଇ 

ଦେଖ୍ଥିବୃ ତୋ ସାମ୍ବାରେ ବୋହି ଯାଉଥିବ 
ସମୟର ବେଗବାନ୍‌ ନଇ । 


କାହାପାଇଁ ବୟସର ମହମବତୀକୁ ସାରୁ 
କିଏ କେବେ ଯୋଡ଼ିଥିଲା ସପର୍କକୁ 
ସମୟ ସହିତ 
କିଏ କଣ ଭାର୍ଗଥିବା ସପର୍କକୁ ପୁଣି 
ଗଢ଼ ଦେବ ଆପଣା ଇଛାରେ 
ଏପରି ସମୟ ଆସେ ଯେତେବେଳେ 
ସବୂକିଛି ସ୍ଥିର ହୁଏ ନିଦଦିଷ୍ଠ ବିନ୍ଦୁରେ ॥ 
ବୋହି ଯାଇଥିବା ସମୟର ବେଗବାନ୍‌ 
ନଲକୂୁ ତ ଅଟକାଇ ହେବ ନାହି 
ସେ ଏକ ମୃହ୍ ଥିଲା ସୃ ତିଠାରୁ ବିସୃ ତି ଭିତରର 
ମୋ ନିମନ୍ତେ ଚିରକାଳ ପ୍ରଶ୍ନମୟ ହୋର 
ତାହା ରହିଗଲା ।! 

କେତେ ଯେ ସମ୍ପକ ସିଏ ଗଡ଼ ଥିଲା ନିଜେ ଭାଙ୍ଗିଯାଇ 
କେତେ ସବୂଜିମା ସିଏ ତିଆରିଲା ମୋ ରୁକ୍ଷ ମନରେ 
କେତେ ସପ୍ପ ସୃ ତି ହେଲା 
କେତେ ସ୍ଵ ତି ସ୍ପପ୍ରମୟ ହେଲା 
ମୋ ଦିନ ଲିପିରେ ॥ 
ବରଷ ବରଷ ଧରି ସମୟର ବେଣ୍ ପୋଖରୀରେ 
କେତେ ପଦ୍ଧ ଫୁଟିଲାଣି କେତେ ଝରିଲାଣି 
ନିରୃଦିଷ୍ଠ ସେ ସମୟ ଯାହା ଦିନେ 
ଫୂଲ ହୋଇ ଫୁଟିଥିଲା 
ତାଂ ମନର ଶୁଖିଲା ଡାଳରେ 
ଯାହା ଦିନେ ଅନୁରାଗ ହୋଇ କେତେ ଯେ 
ଝଟକୁ ଥିଲା ଆଖିର ହଦରେ ॥ 
ମୁଁ ଚାହିଁଲି ଆକାଶକୁ 
ସେ ଆକାଶ ସେ ନିଜେ 
କେଉି ଉଦା ସୀନତାରେ ଭୀଷଣ ଅସ୍ଥିର 
ମୁଁ ଛୁଲିଲି ସମୂଦ୍ରକୃ 
ସେ ସମୁଦ୍ର ତାର ସେଇ ଉଦ୍‌ବେଳିତ 
ହ୍ବଦୟର ଏକ ଗ୍ରପା ସ୍ର ॥ 
ତମେ ଆଜି ଅପହ୍ଵତ ସମୟର 
ଛୋଟ ବିନ୍ଦୁଟିଏ 
ଯେ ସମୟ ମୋ ମନର ଉଚ୍ଚାରିତ ଜଳ ଛବି ପରି 
କେତେବେଳେ ଉଦ୍‌ବେଳିତ 
କେତେବେଳେ ଚିର ସ୍ବିଗ୍ଧ 
ସୃ ତିରେ କମ୍ପିତ ॥ 

¦ ମାନଚନ୍ତ ॥ 


ପଛର ତାରିଖ ଆଜି ଗଣିବାରେ 
ଲଭ କଣ 
କେବଳ ଗୋଟା ଏ ଇଳା 
ନିଜ ଘରେ ଆଉ ଏକ 
ସରଗ ରଚନା 
ସେ ଯିଏ ବୃଝେନା କେବେ 
ମୋତେ ଜମା 
ତା ନିମନ୍ତେ ମୋର ସବୁ ବିମୂର୍ଗ କଳ୍ପନା ॥ 


ଲୁପ୍ତ ହେବ ମୋ ମନରେ 
ପଛଦିନ କଳଙ୍କତ 
ଭଙ୍ଗାରୃଜା ସମୟର ଛବି 
ଆଜିଠାରୁ ପ୍ରତିଦିନ ପ୍ରତି ମୁହ୍‌ର୍ଭରେ 
ସ୍ବର୍ଗୀୟ ଆନନ୍ଦେ ହେବେ ଝଲମଲ 
ପତିଟି ମନର ଚିଦ୍ର ଏ ନୂଆ ବର୍ଷରେ ॥ 
ମୁଁ ଆଉ ଆଙ୍କିବି ନାହିଁ 
ଶ୍ରାବଣର ଚିତ୍ରପଟ 
ସମୟକୁ ବିଡ଼ମ୍ଭିତ କରି 
ଆମ ଶଙ୍ଖ ଶୂଭ ନୀଡ଼ ପରିପୂର୍ଣ 
ହେବ ଦିନେ ଫାଲଗୁନର 
ଅଜସ୍ର ବାସ୍ପାରେ 
ଜୀବନକୁ ଏକାକାର କରି ।। 


ଶ୍ରାବଣ ଆସିବ ଯଦି ତମ ମନ 

କଦମ୍ମକୁ ରୋମାଞ୍ଚିତ କରି 
ସେ ଅପୂର୍ବ ପୂଲକରେ ପୂଲକିତ ହେବା ଆମେ 
ପଛ ତାରିଖର ସବୁ ଅନ୍ଧାର ପାଶୋରି ।। 
ସ୍ଵ ତିମୟ ନୂଆବର୍ଷ ଗୀତିମୟ ହେଉ 

ଜୀବନର ସମସ୍ତ ସପନ 

ଆଜିଠାରୁ ପତିଦିନ 
ପତି ମୂହୂର୍ଭରେ 

ଆମ ତୁଇ ଯୁଗ୍ଧ ମନେ ନୂଆ ରୂପ ପାଉ ॥! 

॥॥ ମନରୁ ମନକୁ ॥ 


ବେଶୀ କିଏ ପ୍ରାଣବନ୍ତ 
ଝଲମଲ ସ୍ଥଖରେ ଉଜ୍ଜଳ 
ମୁଁ, ତମେ କିମା ଏଇ ପରିଚିତ ପୃଥିବୀର ସର ।! 


ବେଳେ ବେଳେ ମୁଁ ଭୀଷଣ ଅସହାୟ 
ଯେମିତି କି ଏ ପ୍ଥିବୀ ମୋର ନୂହେଁ 
ମୁଁ ନୂହେଁ କାହାର ॥| 


~~ 


ଯେମିତି କି ମୁଁ ଭାରି ବିଷାଦଗ୍ରସ୍ତ 
ଶୀତରାତି ଶେଷ ପ୍ରହରରେ 
ମୁଁ ଖୋଜେ ନିଜକୁ ନିଜେ 
ଯେମିତି କି ମୁଁ ନୂହେଁ 
ଆଉ କିଏ ଶୋଇଅଛି 
ତମ ସୂ ତି ସ୍ଟେହର ଗ୍ଵଦରେ ॥ 

ବେଳେବେକେ ମନେ ଭାବୈ 
ମୁଁ ଚିର ସବୁଜ ଏବଂ ପ୍ରାଣବନ୍ତ 
ତମ ସ୍ବେହ କବଚ ଭିତରେ 
ଜୀବନର କେତେ ଛବି କେତେ ଭାବେ 
ସ୍ପଚିତ୍ରିତ ସକାଳ ଓ 
ସଞ୍ଚର ଜରିରେ ॥ 


ଯେତେବେଳେ ମୁଁ ନିଜେ ହଜିଯାଏ 
ଏବଂ ପୁଣି ଖୋଚି ପାଏଁ 
ମୋ ନିଜକୁ 
ତମ ମନ ନିଭୃତ ଗଳିର୍ତ 
ପାଇବାଟା ବୋଧହୁଏ 
ପ୍ରାଣବନ୍ତ ଜୀବନର 
ଅପର୍ବ ନିର୍ଯାସ 


ପୃଥିବୀର ଅନାଦି ଯୁଗରୁ 


ତମେ, ମୁଁ ଏବଂ ଚମ ବାନ୍ଧବୀ ସ୍ୂଚନ୍ଦ୍ର 
ସମସ୍ତେ ଖୋଜୁଛ୍ଧେ ଆମେ 
ଶତାବ୍ଦୀର ଆରମ୍ଭରୁ 
କିଛି ଗୋଟେ ପାଇବାର 
ସମ୍ଭାବନା ନେଇ 
ବେଳେବେଳେ ଆମ ମନ ପ୍ରାଣବନ୍ତ 
ଜୀବନର ସ୍ପରରେ ଉଭଚ୍ଜ୍‌ଳ 
କେତେବେଳେ ଭୀଷଣ ଭଦାସ ଉଦାସ ଭାବ 
ଯେ ମନର ଗଭୀରତା 
ମାପି ହୁଏ ନାହିଁ । 

॥ ଅନ୍ଧରାଗର ଅକାଶ ॥ 


ଅଜସ୍ର ବର୍ଷା ବିନ୍ଦୁର ଆକାଶ 
ତମ ମନ ପରି ଅତି ବେଶୀ ଭଦାସୀନତାରେ ପରିପୂର୍ଣ 
ଏବର୍ଷ ଯଦି ତମ ମନ ତଳ ବାସନାକୁ 
ଉଦ୍‌ଘାଟିତ କରୁଥାନ୍ତା 
କିତ୍ମା ରାସ୍ତା ଭରି ଜଙ୍ଗଲରେ 
ବର୍ଷାର ସଙ୍ଗୀତ ପରେ 
ତମ ସ୍ପପ୍ପର କିଛି 
ଆଲୁଅ ଆଣି ମୋତେ ଘେରାଇ ଦିଅନ୍ତା ॥ 
ସମୟ ଏତେ ବେଶୀ ସନକ୍ଷିପ୍ତ ଯେ 
ମୋ ଭିତରକୁ ଓଲଟ ପାଲଟ କରି 
ସେ ତାଂ ରାସ୍ତାରେ ଗବଲିଯାଏ 
ନ୍ୟ ଦିନମାନଙ୍କର ନିର୍ଦାକ୍‌ ଶନ୍ଯତା ଆସି 
ଜମା ହୁଏ ମୋ ପିଠିରେ, କାନ୍ଧରେ ॥ 


ମୁଁ ଖାଲି ଅପେକ୍ଷା କରେ 
କେତେବେଳେ ସେ ମୂହୂର୍ଭ ଆସିବ ଓ 
ମୋତେ ଚମକାଇ ଦେବ 
ତା'ର ଦୀର୍ଘତ୍ମର ॥ 
ପଡ଼ୋଶୀ ଆଖିରେ ରତର୍ଷା 
ନିଦ୍ରିତ ସହର ପୂଣି 
ଆଖି ମଳି ଅନାଇବ 
ଚଢ଼େଇ ଡାକରେ 
ସକାଳ ଆସିବା ଆରୁଁ ମୁଁ କହିବି 
ଆକାଶ ଫଟାଇ 
ଆଜିର ସୃର୍ଯା ଭଇିବ 
ମୋ ମନର ଅନୁରାଗ ନେର ॥ 
® 

॥ ଫୂଲ ଫୁଃା ମୁହ ॥ 


ଚର ଆକାଶ କେତେ ଚମଳାର 

ଅଅଚ ଅନ୍ଧାର ଲାଗେ 

ଅଜଣା ମେଘର ମୃହଁ; 
ଯେମିତି କି ତାଲାପଡ଼ି ବନ୍ଦଥିବା ଛାତି ସିନ୍ଦ୍ୂକରେ 
ମୃରିମନ୍ତ ବ୍ୟର୍ଥତାର ଖାଲି ଟୋପେ ଲୁହ ॥ 


ମୋ ଦୁଃଖଙ୍କ ଓଜନରେ 
ମୁଁ କେବଳ ଘୂଷୁରିବି 
ସମୟର ନିଶୂନ୍‌ ପିଠିରେ 
ତମେ କିନ୍ତ୍ର ମୋତେ ଗହିଁ 
ସେଇମିତି ଠିଆ ହୋଇଥିବ 
ଶନ୍‌ ଶାନ୍‌ ଅନ୍ଧାର ଭିତରେ !! 
ପତ୍ୟୟହୀନ ପତୀକ୍ଷା କେତେ କଷ୍ଟ 
କେତେ କଷ୍ଟ ଡିମିରି ଫୁଲର ତ୍ଷା 
ହତବାକ୍‌ ଜୀବନ ଭିତରେ 
ଦୂର ନୀଳ ଆକାଶରେ ଜହ୍ଵ ବୁଡ଼ି ଯାଇଥିବ । 
ସମୁଦ୍ର ଲହଡ଼ି ଖାଲି ବାରମ୍ବାର ଆସ୍ଥଥିବ 
ଫେରି ଯାଉଥିବ 
ସେ ମୂହୂଉଁ ଫୁଲ ଫୁଟିବାର ଲଗ୍‌ , 
ତମ ଜୀବନରେ ॥ 
ଏ ପ୍ରତୀକ୍ଷା ଆଜି ନୁହେଁ 
ଜନ୍ମ ଜନ୍ମ ଜନ୍ମାନ୍ତର 
କୋଟି ମୃତ୍ୟ ଡେଇଁ; 
ତମେ କଣ ସମୟର ଡମୀ ତଳେ 
ବସିଥିବ ମୋ ସୃ ତିର ଫସିଲ୍‌କୁ ଗରି ॥ 

॥ ସୁବର୍ଣ ସତର ଦନ ॥ 


ରବିବାର ପରି 

ସେଦିନ ଆରମ୍ଭ ହେବ 

ସକାଳର ସମ୍ଭାବନା ନେଇ 
ସୂର୍ଯାର ସ୍ପନେଲୀ ରଙ୍ଗ 

ଝଲମଲ ହେବ ବଗିଗ୍ବରେ 
ବିଛଣା ଛାଡ଼ିବା କ୍ଷଣି ମୁଁ ଦେଖିବି 
ଅସଂଖ୍ୟ ଖୁସିର କଢ଼ 

ଫୁଟିଅଛି ମୋ ଗରି ପାର୍ଶ୍ଵରେ ॥ 
ରବିବାର ପରି 

ଜୀବନର ସବ୍ରକିଛି 

ଲାଗିବ ମଧୂର 

ନୂଆ କରି କଲେଜ ଯିବାର ଦିନ 

ମନେ ପଡ଼ି ମନ ହେବ 

ମିଠା ମିଠା ଗନ୍ଧରେ ବିଭୋର ॥! 

ଆଜିତ ସେଦିନ ନୂହେଁ 

ଆଜି ଅନ୍ୟ ଉତ୍‌କଣ୍ଠାର ଦିନ 
ସେଥିପାଇଁ ଆକାଶରୁ ଅଗ୍ନି ଝରେ 
ଅଗ୍ନି ଝରେ ଜୀବନର ପତିଟି ଫର୍ଥିରେ ॥! 
ସବୁ ସନ୍ତେ ଅପେକ୍ଷା ଓ 

ପୁନଷ୍ଟ ଅପେକ୍ଷା 
କେଉଁ ଏକ ସକାଳର ସମ୍ଭାବନା ସ୍ୂରେ 

ଉଲ ଦିନ ଆସିବ ଓ 
ବଗିଚାର ଫୁଲମାନେ ଭଦ୍ଭାସିତ ହେବେ ଆନନ୍ଦରେ 
ଆକାଶ ଦିଶିବ ମୋତେ କି ସ୍ଥନ୍ଦର 
ଜୀବନର ବହୁଦିନ ପରେ ॥! 

॥ ମଲ କା ॥ 


ଆହା ମୋ ମଳଲିକା ଅପା, 
ଜୀଇଁବା ମରିବା ଆଜି ଏକା କଥା 
ତୋ ରଭ୍ତାଭ୍ତ ଇଛାର ଭିତରେ ; 
ଶୋଚନାର ଧୂସର ଦିଗନ୍ତ ତଳେ 
ଯେତେ ସବୂ ଗୋପନ ଯନ୍ଧଣା 
ଏବେ ଖାଲି ଥୁଏ୍ା ଗଛ ଶିଥିଜ ସୃ ତିର ଛାଇ 
ଜୀବନର ଶୀର୍ଷ ତଟିନୀରେ ॥ 


ଆହା ମୋ ମଳିକା ଅପା, 
କେତେ ଦୁଃଖ ସାରା ଦିନ 
ଭଙ୍ଗାରୁଜା କାଚ ସାଉିଟିବା ; 
କେତେ ଦୁଃଖ ରାତିର ନିର୍ଜନ ସ୍ଥରେ 
ସମୟର ଭଙ୍ଗା ଅଇନାରେ 
ଆପଣାର ରୂପ ଦେଖି 

ଆପେ ଚମକିବା ॥! 


ଆହା ମୋ ମଲଁକା ଅପା, 
ଅତୀତର ଶାନ୍ତ ଶିଷ୍ଟ ଦିନମାନଙ୍କରେ 

ତୂ କେତେ ନ ମାଗିଥିବୁ ଭଶ୍ଵବରଙ୍କୁ 
ଲାଞ୍ଚ ଦେଇ କରିବାକୁ 
ସ୍ପକୁମାର ଫୁଲଟିଏ କେଉଁ ଏକ ଛୋଟ ବଗିଗ୍ବରେ 

ତୋ ଗ୍ରରିପାର୍ଶ୍ବରେ ଆଜି 
ଚଳଢମାନ ସମୟର ଡାକ ଗାଡ଼ି ଧାଇଲି ଗଲେ 

ନିରୃତ୍ତାପ ଜୀବନ ଭିତରେ 
ପବନ କାନ୍ଦର ଏଠି ଅବିରତ 
ଅପରାହ ଗୁସ୍ତ ଗନ୍ତାଘରେ | 
ଆହା ମୋ ମଛିକା ଅପା, 
କାହାପାଇି ସମୟର ମହମବତୀକୁ ସାର 
କିଏ କେବେ ମାପିଥିଲା 
ଉତ୍‌କଣ୍ଡିତ ମନର କମ୍ପନ 
ଅଳକା ସାନ୍ୟାଲ୍‌ କିତ୍ମା ଚନ୍ଦ୍ରାବେହେରାଣୀଙ୍କର 
ଛାତି ତଳ ବ୍ୟଥାର ତୋଫାନ ॥! 
ଆହା ମୋ ମଳିକା ଅପା 
ବେହେଲା! ରେ କେତେ ଦିନ 
ଗାଇବୁ ତୂ କରୁଣ ବିହାଗ 
କିଏ ବା ବୁଝିବ ତୋର 
ଛପିଇୀ ମନର କୋହ 
ବ୍ୟଥାଭରୀ କରୁଣ ସୋହାଗ !| 
ସବୃ ମିଛ, ସତ ଖାଲି ଲକ୍ଷ ଫୁଲ ପାଖ୍ରଡ଼ାରେ 
ତୋ କୋକେଇ ସଜା ହେବ ଦିନେ 
ତୋର ଯେତେ ହାହାକାର ଯେତେ ବିଫଳତା 
ସେ ତ ଖାଲି ତୋର ନୂହେଁ 
ଚାହା ଥିଲା ପତିମାର ଏବଂ ଅଳକାର 
ତାହା ଆଜ କ୍ଷତ ହୋଇ 
ମୋ ଆଖିର ଲୋତକରେ ଜଳେ ।! 

॥ ଚୈୌରଙ୍ଗୀ । 


ଏ ପୃଥିବୀ ବିରାଟ ଚୌରଙ୍ଗା ଏକ 
ତା ଉପରେ ବହୁବାର 
ଦୁର୍ଘଟଣୀ ଛାଇ ପଡ଼େ 
ଶୁଣାଯାଏ ବେଳେ ବେଳେ 
ତାଂ ପ୍ରଶସ୍ତ ଇଲାକାର 
ସୀମା ପାର ହୋଇ 
ନରକର ଲୀଳା ମଧ୍ଯ ଲାଗେ 
ଶରଣାର୍ଥୀ ନାରୀର ଆଖିର ଲୁହ 
ଚୌରଙ୍ଗୀ ରାସ୍ତାର ବୂକେ 
ଓଦା କରେ ନାହିଁ ॥| 
ଗ୍ରାଣ୍ଡ ର ଢୀବନଠାରୁ ଏ ଢୀବନ 
ଢ଼େର ଭଲ 
ଢେର ଭଲ ମରିଯିବା 
ଆକାଶକୁ ଗହିଁ । 

ପଢୁ, ମୁଁ ତୁମକୁ ଖୋ ଜିଲିଣି 
ଚୌରଙ୍ଗାରୁ ଚଉଦ୍ଧାର 
ବାରଙ୍ଗରୁ ଇସ୍ପାତ ନଗର 
ମୁଁ କେବେ ପାରେନା ଶୁଣି 
ତମରି ସତ୍ତାର ୍ପର, ବରଂ 
ମୁଁ କାଳୃସ୍ଥ ହୁଏ, ଲୁହ ଦେଖି 
ମଣିଷର ବିକଳ ଆତ୍ଛାର ॥ 
ମୋ ଆଖିର ସୀମା ପାର ହୋଇ, 
ଚୌରଙ୍ଗୀର ବୁକୁ ଡେଲି 
କେଡେ ଟ୍ରାମ୍ବ ଗ୍ଵଲିଯାଏ 
ଫେରିବାର ପ୍ତତିଶ୍ଲତି ଦେଇ... 
ସେତେବେଳେ ମୋର ଖାଲି 
ମନେ ପଡ଼େ, ପଢୁ ତମ 
ସିଂହଦ୍ଵାର, ତା ସହିତ 
ମରଣର ଏକ ଭିନ୍ନ ଛାଇ || 
ଚୌରଙ୍ଗୀର ଆକାଶରେ 
ନୀଳଜ୍ୟୋସ୍ଥା ବିରାଟ ଛଳନା, 
ବେଳେ ବେଳେ ମନେ ହୁଏ 
ସେ ଆକାଶ 


ଶରଣାଥୀ ବାଳିକାର ଆଖିଠାରୁ ଆହୁରି କରୁଣ; 


ଯେ ଅଖିର ସ୍ତଟିକ ପରିଧି 
ଛୁଲି ପାଦେ ଝରେ 
ସେ ପାଣିରେ 
ଚୌରଙ୍ଗୀର ରାସ୍ତା ଭିଜେ ନାହିଁ 
କିମ୍ବା କାହା ମନେ 
କୃଷ୍ଣଚୁଡ଼ା ଫୁଇ ଫୁଟେ ନାହିଁ । 

।॥ ଉସେମ୍ବର ॥ 


ଡିସେମ୍ଭର ଶୀତ ରତୁ 
ଏ ରତୁରେ ପଢ୍ତଙ୍କର ମ୍ିୟମାଣ ହେବାର ସମୟ; 
ଏ ଏକ ଆଶ୍ଚର୍ଯା ରତୁ ; 
ଯେ ରତୁରେ ବେଦୂଇନ୍‌ ଇଚ୍ଛାମାନେ 
ପବନର ଶିଡ଼ି ଚ଼ 
ଜୀବନକୁ ଅକାରଣେ କରନ୍ତି ଅଥୟ !! 


ଡିସେମ୍ବର ବେଳେ ବେଳେ 
ସୃ ତି ସଙ୍ଗେ ସମୟକୁ ଯୋଡ଼ଦିଏ 
ଯେତେବେଳେ ଇଛା ହୁଏ 
ଗୁଣୁ ଗୁଣୁ ହେବାପାଇଁ ନରଟିଏ ପରି ; 
ବେଳେ ବେଳେ ଭାରି ଏକା ଏକା ଲାଗେ 
ମନେ ହୁଏ, ମୋ ଚତୃଃପାର୍ଶ୍ବରେ ଖାଲି 
ଶୂନ୍ୟତୀର ଏକ ଲମ୍ମୀ ଶିଡ଼ି ।। 

। ନଷ୍ଟ୍ରରୁଣ ଫଗୁଣ ॥ 


ଶୀତର ସପନ ମାଖି 
କୁହୁଡ଼ିରେ ବୃଡ଼ାଇ ନିଜକୁ 
ବସନ୍ତ ଆସିଛି ଆଜି 
ଫୁଲ ଓ ଫଟୂଣ ସଙ୍ଗେ 
ଘର ବାନ୍ଧିବାକୁ..... ॥! 
ମାଳତୀ ଓ ଆତ୍ମବନେ କୋଇଲିର ମାଙ୍ଗଳିକ ଶଂଖ 
ବହୁବାର ଶୁଭିଲାଣି..... 
ଏବଂ ପଳାଶର ବନରେ ବନରେ ଆଜି 
ଏ କାହାର ରକ୍ତର ହୋରି 
ଅବା କାହା ରଭ୍ତର ମୂରୂଜ 
ରକ୍ତ ନୁହେଁ କେଉଁ ଏକ ଲାବଣ୍ୟବତୀର 
ନାଲି କାଚ ରୁଣୁଝୁଣୁ, ମୁଠା ମୁଠା ଲାଜ ॥ 
ନୀଡ଼ର ଉଷ୍ପତା ଟିକେ ପାଇବାକୁ 
ବସନ୍ତର ଏକି ବ୍ୟାକୁଳତା ଆଜି 
ଆଚମିତ ଲାଗେ ; 
ଫୂଲ ଓ ଫଗୁଣ ସଙ୍ଗେ ଘରବାନ୍ଧି ରହିବାକୁ 
କାମନା ତାଂ ଚିରଦିନ ଜାଗେ.... |! 
ଫଟୂଣ ବସନ୍ତ ଏବଂ ଫୁଲ ଆଜି ଗୋଟିଏ କେନ୍ଦ୍ରରେ 
ଘୂରି ବୁଲେ ସମସ୍ତଙ୍କ ନାଭି ପଦ୍ଧଠାରେ...... ।| 
କେଉଁ ଏକ ବଣୁଆ କପୋତୀ ମନେ 
ଏ ଫଗୁଣ ଜଗାଇଲା ସ୍ପପ୍ରଭରା ନୀଡ଼ର ମମତା 
ସେହି ଦିନୂ ଆପଣାକୂ ଆପେ ଭୂଲି 
କପୋତୀଟି ଘୂରି ବୁଲେ ଦେଶ ଦେଶାନ୍ତରେ 
ଘରଟିଏ ବାନ୍ଧିବ।ର ଦୃରନ୍ତ ଇଚାରେ..... || 
ନିଷ୍ରୁଣ ଏ ଫଗୁଣ ନିହାତି ନିର୍ଦୟ 
ଅନେକ ଜୀବନ ଆଜି ହୋଇଯାଏ 
ତାହା ପାଇଁ ହାହାକାରମୟ ।! 

॥ ଅଖଣ ॥ 


ଅଶିଣର ଚୁପଗ୍ଵପ୍‌ ବାରଣ୍ଡାରେ 

ଆଖିବୂଜି ଏ କୃଟିଆ ବସିଥିଲା ବେଳେ 
କାହାର ସ୍ବେହର ସ୍ପର୍ଶ ଛୁଇି ଯାଏ 

ମୋ ମନର ପ୍ତତିଟି କୋଠରୀ; 

ହତବାକ୍‌ ନଇପରି ଦୃଷ୍ଟି ମୋର ହଜିଯାଏ 
ଦୂର ଦିଗନ୍ତରେ ॥! 

ଅଶିଣର ଦ୍ବିପହର ଶୁନ୍‌ଶାନ୍‌ 

ଅସଂଖ୍ୟ ଯଶୋଦା ବ୍ୟଥା 
ମୂଶ୍ଡ ପିଟେ ଇଥର୍‌ର ନିଥର ବୁକରେ; 

ବିଦଗ୍ଧ ଅଶିଣ ଝୁରେ ଏକୂଟିଆ ତାଳଗଛ ପରି 
ମନ ଭଲ ଲାଗେ ନାହିଁ 

ଏତେ ବଡ଼ ଲମ୍ବା ଦ୍ଵିପହରେ ॥| 


କାହା ବୋଲେ ଗଲା ପୂତ ମଥୁରାପୁୂରକୁ 
ଆଉ ସିଏ ବାହୁଡ଼ି ନଇଲା 
ଅଶିଣର କୃୁଞ୍ଜବନ ଶୋଭା ନ ଦିଶିଲା ॥| 


ଏ ସହର ଉପକଣ୍ଡେ 

ପାର୍ବଣର ଦିନମାନେ 
ଅତି ବେଶୀ ନିର୍ବାକ ଓ ମୌନ; 

ଏଠି ନାହିଁ ମୋ ଗାଁର ନୀଳନର ବେଣୀର ଝରଣା 
ବଉଦର ଫେଣ ପରି କାଶତଣ୍ଡି ଫୁଲର ସପନ ॥! 

ଏଠି ଖାଲି ଆସ୍ତାଳନ, ଏବଂ ଆଡ଼ତ୍ମର 

ଯାଂ ଭିତରେ ମୃତ୍ୟ ହୁଏ ଅସହାୟ ଅନେକ ମନର ॥| 
ମୁଁ ଖୋଜୁଛି ଗୋଟାଏ ଅଶିଣ 

ଯେ ଅଶିଣ ଶଳ୍ଥି ଏବଂ ସମ୍ଭାବନା ସ୍ବରେ 

ପୂରୀାଇବ ମୋ ମନର ପ୍ତତିଟି ପ୍ରାଙ୍ଗଣ 

ମୁଁ ଶୂଣିବି ଚାରିଆଡ଼େ ଫୂଲଫ୍ଟା ଭସସବର ଗାନ |! 

॥॥ ବନ୍ଦର୍‌ ॥ 


ମୁଁ ଏଠାରେ ବନ୍ଦୀ ଆଜି 
ଅସ୍ଥମାରୀ ମମତାର ବନ୍ଦର ମଝିରେ; 
ତମେ କଣ ଜାଣ ନାହିଁ 
ଏ ବନ୍ଦର ସେ ବନ୍ଦର ନୂହେଁ 
ଯେଉଁ ବନ୍ଦରରେ ତମେ ସୃ ତିର ସାମୂକା ଖୋଜି 
ଚଇଚକୁ ଡାଜୂଥିଲ 
ନିଛାଟିଆ ସମୂଦ୍ରର ତରଙ୍ଗ ହାତରେ ॥! 
ମୋ ପଛରେ ଅଳେଇଚ 
ଲବଙ୍ଗ ଦୀପର ସୃ ତି 
ସେ ସୃ ତିରେ କେତେ ବର୍ଷା, କେତେ ଗ୍ରୀଷ୍ର 
ଏବଂ କେତେ ବସନ୍ତର ଛାଇ, 
ଆଜି ଏଇ ମମତାର ବନ୍ଦରରେ 
ଯେଉଁ ଛାଇ ବେଳେ ବେଳେ 
ସରାଗର ଫୁଇ ସବୁ ମଭଳାଇ ଘୂରିବୃଲେ 
ମୋ! ମନରେ ଜନନାଭି ହୋଇ ॥ 


ଏ ବନ୍ଦର ସେ ବନ୍ଦର ନ ହେଲେ ବି 
ଇଏ ଏକ ନୂଚନ ବନ୍ଦର, 

କେତେ ଜାହାଜର ସୃ ତି ଧରି ରଖି ଏ ବନ୍ଦର ଆକାଶରେ 
ଉଡ଼୍‌ ଥାଏ ମାଳ ମାଳ ପକ୍ଷୀ ମମତାର |! 


ସେ ମମତା ପାହାଡ଼ରୁ ବଉଳ ଝରାଏ; 
କେତେବେଳେ ସେ ମମଚା 
ସ୍ବେହ ଏବଂ ମମତାର ମାଟିଘର ଚଉରା ମୂଳରେ 
ତୁନି ତାନି ଦୀପ ହୋଇ ନିତି ଜଳୁଥାଏ ॥ 
ପ୍ରୀତି ଏବଂ ପ୍ତତ୍ୟୟର ଇଏ ଏକ ପ୍ଥକ ବନ୍ଦର 
ଯାହା ପାଇି ମୁଁ ଭୁଲିଛି ଆକର୍ଷଣ 
ପ୍ରବାଳ ଓ ଲବଙ୍ଗ ଦ୍ଵୀପର ॥ 

॥ ଭଦ୍ରକ ॥ 


ମୋ ବାନ୍ଧବୀ ଭଦକ ଲୋ, 
ତୁ'ତ ଆଜି ସୃ ତିର ସବୁଜବନ 
ସ୍ଟେହ ଆଉ ସୋହାଗର କୁନିଝିଅଟିଏ 
ତୋତେ ମୁଁ କିପରି କହ ବୃଝାଇବି 
ଯେ ତୋ ଖେଳ କଣ୍ଢେଇ ବି 
ମୋତେ ଆଜି ନ ଚିହ୍ନିବା ବାହାନାରେ 
ବାଟ ଭାଙ୍ଗ ଗ୍ଵଲିଗଲା 
ଯେମିତି କି ମୁଁ ତାହାର ସାତପର 
ଆଉ ଜଣେ କିଏ ॥ 
ମୋ ବାନ୍ଧବୀ ଭଦ୍ରକ ଲୋ, 
ତୁ'ତ ଆଜି ଅସଂଖ୍ୟ ମନର ଶୋଷ 
ମୋ ପରି ଅଜଣା, ଅଚିହ଼ା ଏକ ପଥଭୂଲା 
ଦୂର ବାମୋଇର; 
ଅନେକ ସପନମିଶା ମୂହୂର୍ଭର ମୂକ ସାକ୍ଷୀ 
ସାଳନ୍ଦୀର ହସିଲ। ଓଠର ॥ 
ମୋ ବାନ୍ଧବୀ ଭଦ୍ରକ ଲୋ, 
ସ୍ବେହ ଆଉ ମମତାର ତୁ'ତ ମୋର ଛୋଟ ଏକ ମୁଦିଟିଏ 
କାନି ଆଙ୍ଗୁଠିର; 
ନ ଚିହ୍ନିବା ବାହାନାରେ ବାଟ ଭାଙ୍ଗ ଗଲି ଯାଉ 
ପୃଥିବୀରେ କିଏ ବା କାହାର ?? 

॥ ଉତ୍ତୀଶ୍ତି ସମସ୍ତ ॥ 


ମୁହଁକୁ ଶୁଖାଇ 
ଆଜି ଆଲୁଅରେ ଅତୀତକୁ 
ଗ୍ରହିଁବାରେ 
ମୋତେ ଭାରି ତର ତର ଲାଗେ 
ପଡିଶ୍ତିହୀନ ଏଇ ଉତ୍ତୀର୍ଷ ଅତୀତ 
ପୂରୁଣା ଟାଇଫଏତ୍‌ 
ରୋଗୀର ମୁହିଁ ପରି 
ଭାରି ବେଶୀ କର୍ଧଣ ॥ 


“ସ୍ରୁତନୂକା ଦାସଂର ଅତୀତ 
ଥିଲ। ଅତି ଚମଳାର 

ଭାଗ୍ୟ ତାର ଝଟକୁଛି ମୁକ୍ତା ପରି 
ବର୍ଭମାନ ସମୟ ବେକରେ ॥ 


ଜୀବନ ଓ ଯନ୍ତ୍ରଣାରୁ ମୁକ୍ତି ଖୋଜି 
ପହଞ୍ଚିଲା ବେଳେ 
ବୟସର ବୋଧିଦୂମ ତଳେ 
ଦେଖିଲି ହଠାତ୍‌ ଦିନେ 
ମୋ ମନର ପ୍ତତି କୋଠରୀରେ 
ଘତିଶୁତିହୀନ ସେଇ ଅତୀତଟା 
ପଶି ଆସି କରୀଘାତ କରେ ॥ 

କେଉଁ ଦୂର ବନସ୍ତରେ ଅତୀତଟା 
ଲୁ ଚିଥିଲା ଆଜିଯାଏ 
ଜୀବନ ଓ ଯନ୍ତ୍ରଣାରୁ ମୂକ୍ତିକାମୀ ମୁଁ ସିଦ୍ଧାର୍ଥ 
ଚେଷ୍ଟା କଲା ବେଳେ 
ପ୍ତିଶୁତିହୀନ ସେଇ ଅତ୍ୀତଟା 
ମୋତେ ଡାଜିନିଏ ନିଃଶବ୍ଦରେ 
ବହୁ ସ୍ପ ତି ବିଜଡ଼ିତ ଗଡ଼ଖାଇ ତଳେ ॥ 


“ସୃ ତି ତ କଦାପି ନୂହେଁ ଫିଙ୍ଗିବାର” 
ଏକୂଟିଆ ସମୟର ନିର୍ଜନଚା ତଳେ 
ସୃ ତିକୁ ଦୂରେଇ ହୁଏନା 
କି ଦୁଃଖକୁ ଏଡ଼ାଇ ହୁଏନା 
ସନ୍ଦେହର ସିନ୍ଦୁକକୁ କେତେଦିନ 
ଏମିତି ଆଉ ଲୁଗ୍ଵଇ ରଖିବ 
ଅନ୍ୟ ଏକ ସିନ୍ଦୁକରେ ଭରପୂର 
ସ୍ପ ତିର ଲୋତକ 
ଘୁଣଧରା ମନ ତଳେ ସବୁ 
ସବୂଜ ସବୂଜ ସତି ମୂଲ୍ୟହୀନ 
ଏତେ ବେଶୀ ସନ୍ଦେହରେ 
ଆଉ କେତେ ବଞ୍ଚ ହେବ 
ଦେହ ଭିତରର ସେଇ ଛୋଟ 
ଅନୁଭୂତିହୀନ ମନ ପାଇଁ, 
ଯେତେ ସବୁ ମିଛ କଥା; 
ଅହନିଶ ପଥରର ଗ୍ଵପ ସହି ସହି 
ସେ ମନଟା ନିରୂତ୍ତାପ 
ନିରୃଦବିଗ୍ଧ ମନ ॥। 


ଆପେ ଆପେ ଛପିଯାଏ ପ୍ରକାଶିତ ହେବାର ଆଗର୍ଭ 
ଯେତେ ଯେତେ ବନ୍ଧ୍ୟା ଏବଂ 

ବିକଳ ବାସନା, 
ସବୁ ତୃଷ୍ଣା ଦୁଃଖର କାରଣ 
ଦୁଃଖ ବେଳେ ସୃ ତି ସବ୍ରକୂ 
ଧରି ବାହୁନି ହେବ କି' ନା ସନ୍ଦେହ ॥! 
ଦୁଃଖକୁ ଧରିବା ପାଇଁ 
ତୋର ଏତେ ସାହସ କାହିଁ ଯେ 
ତୂ ତାକୁ ଧରିବୁ 
ଅବା ଏଡ଼ାଇ ଯିବୁ 
ସିଏ ବଳେ ବଳେ ଆସିବ ଏବଂ 
ତୋ ମନର ସବୂ ସରସତାକୁ 
ଧାରୁଆ ବ୍ଲେଡରେ କାଟି କାଟି 
ଖିନ୍‌ ଭିନ୍‌ କରି ଗ୍ବଲିଯିବ ॥ 
ସେ ରଭ୍ତଝରା କେବେ ବନ୍ଦ ହେବନି 
କି ସେ କ୍ଷତ କେବେ ଶୁଖିବନି, 
ସୃ ଚିର କ୍ଷତକୁ ସମୟ ଲିଭାଇ ପାରେନି 
ସମୟ ତା ରାସ୍ତାରେ ବୋହିଯାଇ 
ସମସ୍ତଙ୍କୁ ବୟସ୍ କରିବ 
ସମୟର ଫରୁଆ ଭିତରେ ସୃ ତି 
ସେମିତି ଦିକ୍‌ ଦିକ୍‌ ହୋଇ ଜଳୁଥିବ ॥। 

|। ଗୋଃଏ ସୂର୍ଯ୍ୟାସ୍ତ ଆଗେ ॥ 


ତମେ ଆସି ଆରମ୍ଭିଲ, କ୍ଷମାକର 
ଅରଣ୍ୟକୁ ଭଲ ପାଇ ଭୂଲ୍‌ କଲି 
ମୁଁ ଅବାକ୍‌ ବିସୟରେ ଆଚମିଚ 

ଯେ ତମ ଭିତରେ ଏତେ 

ଅନ୍ଧାର କେଉଁଠି ଥିଲା 

ମୁଁ ତାହା ଦେଖିନି 

ଏ କଥାର ପକାଶ ଆଗବ୍ଧ 

ପକ୍ଷାଘା ତଗ୍ରସ୍ତ ମୋର ସବୁ ॥। 


ଅରଣ୍ୟ ତ ଚମଳାର; 
ଅନ୍‌ ଦଘାଟିତ ତାର ଅନ୍ତଃସ୍ଥଳ ଭୀଷଣ ସ୍ପନ୍ଦର 
ତା ମୌନୀ ରୂପକୁ କେବେ ଦେଖି ନାହିଁ 
ତାର ନିଜ୍ଜନତା, 
ମୂଗ୍ଧ କରେ ମୂନିର ନଯନ 1 


ଅରଣ୍ୟର ଅନ୍ଧକାର 
ତମକୁ ଯଦିବା ଦିନେ ଲାଗିଥିଲ। ଭଲ 
ସେଦିନ ତ ଆଜି ନୂହେଁ ଆଜି ଅନ୍ୟ ଦିନ 
ସୂର୍ଯାସ୍ତର ପୂର୍ବରୁ ଓ ପରେ 
ଯେପରି ଆକାଶ ଦିଶେ ଚମନଛାର 
ତମ ଇଚ୍ଛା ସେହିପରି ଆନନ୍ଦରେ ଭଦ୍‌ଭାସିତ 
ସ୍ତଷ୍ଠ ଓ ଗମ୍ଭୀର || 

ତମେ ଆଜି ଭିନ୍ନ ଲୋକ ଅନ୍ୟ ପୁଥିବୀର 
ମୋ ପ୍ଥିବୀ ମାନଚିତ୍ର ମୋ ଆତ୍ରୀୟ- 
ମାନଙ୍କୁ ଅଗୋଚର, 
ଭଙ୍ଗା କାଚ ସାଉିଟାରେ ଦିନ ସରେ 
ସବୁବେଳେ କିଛି ଗୋଟେ 
ସମ୍ଭବନା, ଏ ମନରେ 
ସକାଳର ଉଦୟ ଭଛଣ୍ତା 
ଅଅଚ ଅରଣ୍ୟ ପରି 
ରାତ୍ରି ମୋର ଲଇମିଯାଏ ॥ 


ସେତେବେଳେ ମଲା ମଣିଷଙ୍କ କଥା 
ମୋର ବେଶୀ ମନେ ପଡ଼େ 
ସେମାନଙ୍କ ପରି ଯଦି ମରିଯାଏ 
ତେବେ କଣ ଭୂତ ହେବି 
ଏବଂ ତମେ ଚମକିବ ମୋତେ ଦେଖି 
ଖରାବେଳଟାରେ ? 


ନିରୃଦ୍‌ବେଗ ଭଦାସ ଆଖିରେ 
ମୋ ସୃ ତିକୁ ଆଉଁସିବ 
ଏବଂ ବୋକ ଦେବ 7 

"|| ପୂରୀ ॥ 


ଏମିତି ବ। କିଏ ଅଛି 
ଯିଏ ଆଜି ଯାଇ ନାହିଁ ପୁରୀ, 
ସମସ୍ତେ ପୂରୀକୃ ଗଲେ 
ମୁହୂ୍୍ଭର ସଂସାରକୁ 
ଅତି ତୁଛ କରି ॥ 
ଏ ଭାବ ବିହ୍ବଜ ଜାତି 
ତା ମନର ଉଦ୍‌ଗତ ଭାବକୁ 
ତୋ ଆଗରେ ନିଭ୍ଧତରେ 
ଖୋଲି ଦେବା ପାଇଁ 
ପୁରୀ ଗଲା ତୀର୍ଥ କରି 
ଗରୁଡ଼ ଖମ୍ମକୁ ଅବ 
କୋଳ କରିବାକୁ | 
ହେ କାଳିଆ ମହାବାହୁ, 
ତୁ କୁଆଡ଼େ ଭାବକୁ ନିକଟ 
ଆଉ ଅଭାବକୁ ଦୂର 
ମୋ ନିମନ୍ତେ କେବେ ତୁହି 
ଭୀଷଣ କଠୋର ଅବା 
କେବେ ବ। ଉଦାର ॥। 
ଅପରୂପ, ତୋ ରୂପକୁ ନିନ୍ଧୃତରେ 
ଦେଖିବା ନିମନ୍ତେ 
ମୁଁ ଯାଇନି ପୂରୀ ଅଜି 
ତୀର୍ଥ କରି ଅବା 
ପୁଣ୍ୟ କରି; 
ହେ ଅଚିନ୍ତ୍ୟ, ତୋ ଚିନ୍ତାରେ 
ନିମଗ୍ନ ହେବାକୁ 
ଜୀବନର ସବୁ ଦୁଃଖ 
ନେଇଛି ମୁଁ ବରି 

!॥। ଗୋାଏ ବରହର ସ୍ପର ॥ 


ତମଠୁ ଦୂରରେ ରହି 
ସାଧନା ମୋ ଲୋଡ଼ା ନାହିଁ 
ଲୋଡ଼ା ନାହିଁ ପାଚୁର୍ଯାର 
ବନ୍ୟାରେ ଖେଳିବା 
ଅଥବା ନିନେ ରହି 
ନିଜ ପାଇଁ ଏବଂ ଅନ୍ୟ ପାଇଁ ମୁଭ୍ତା ସାଉଁଟିବା ॥। 


ତମେ ଜମା ବୂଝିବନି 
ଯଦି ମୁଁ କହିବି ଅଜି 
ସ୍ଫ ତିଠାରୁ ସତୀତ୍ଵ ମୋ ବଡ଼ 
ତମରି ଆତ୍ଧାର ସଙ୍ଗେ ମୋ ସତୀତ୍ବ 
ଏବଂ ମୋର ସୃ ତି ତ ନିବିଡ଼ ॥ 


ତମକୁ ପାଇବା ପାଇି 
କେତେ ଯେ ତପସ୍ୟା ମୋର 
ତମେ ଜମା ମାନିବନି ଜାଣେ, 
ମୋ ରାଣ ମିଛ ନୂହେୈ 
ତମଠୁଁ ଅଧିକ କରି 
ମୋ ମନର ପାଣ୍ଡୁଲିପି 
ଏତେ କିଏ ଭଲ ପଢ଼ ପାରେ ?? 

ତମଠୁ ଦୂରରେ ରହି 

ଅସହାୟ ମନେ ହେବ 

ଜୀବନର ପ୍ରତିଟି ମୁହ ; 
ଲାଗିବ ଭୀଷଣ ଫାଙ୍କା 

ଶନ୍ୟ କୋଠରୀରେ ବୁଡ଼ି 

ଚିହ୍ତା ମଣିଷର 
ମୁହଁ ମଧ୍ୟ ଦେଖିବାକୁ 

ଲାଗିବ ବିରକ୍ତ ।। 


ତମକୁ ଖୋଜିବେ କେତେ 
ମୋର ସବୁ ଇଚାମାନେ 
ପ୍ରତିଦିନ ରାତି ପାହାନ୍ତିରେ, 
ତମେ ମୋ ପାଖରେ ନାହଁ 
ମୋ ମନ ଝୁରିବ ଶେଷେ 
ଅତୀତର ନିର୍ଜନ ସୃ ତିରେ ॥। 


ମୁଁ ଜମା ନ ଥିଲି ଜାଣି 
ତମ ଦୂରରେ ରହି 
ଦିନେ ମୋତେ ଲୋତକରେ 
ଉବ୍ରଟୁବୁ ହେବା ପାଇି ହେବ, 
ଅଥଚ ଆଷ୍ଚର୍ଷା ଲାଗେ 
କେତେ ଶୀଘ୍ର ନୀରବତା ଛାଇଗଲା 
ଆମରି ଯୁଗ୍ଧ ନୀଡ଼ରେ 
ଶେଷ ହେଲା ସବୁ କଳରବ ॥ 

॥ ସେ ଦୁଇ କଣ୍ଡେଇ ପାଇଁ ॥ 


ବହୁ ଦିନ ହେଲା ତାଙ୍କୁ ଦେଖିନାହିଁ 

ବେଳେ ବେଳେ ଅଡି ବେଶୀ 
ଏକୁଟିଆ ଲାଗେ, 

ଏବେ ଆଉ କାନଛ୍ତ୍ରରେ ପଡ଼େନା ଗାର 
ଚଟାଣରେ ଛବି ଅଙ୍କା ନାହିଁ 
କେଉଁଠିକି ଗଲା ବେଳେ 

ଶୁଭେ ନାହିଁ ଶିଶୁ କଣ୍ଠର ଡ଼ାକ 
ସ୍ବେହର ଆବେଗ ॥ 


ଅଭିମାନ କରି କାଳେ 
ସେ ଦୁହେଁ ଦୂରେଇ ଗଲେ 
ମୁଁ ତ ତାଙ୍କୁ କେବେ କିଛି 
କହିନା ହି, ସେଥିପାଇଁ 
ତୁମେ କେତେ ଆକ୍ଷେପ କରିଛ 
ମୋତଡେ ନିଭ୍ଧତରେ 
ମୁଁ କୁଆଡ଼େ ସେମାନଙ୍କୁ ନଷ୍ଟକଲି 
ମମତାର ଆଧିକ୍ୟ ଭିତରେ ॥। 
ତମେ କେବେ ବୁଝ ନାହିଁ 
କେତେ ସମ୍ଭାବନା ନେଇ 
ଫୁଲଟିଏ ଆପେ ଆପେ ଫୁଟୁଥିଲା ବେଳେ 
କିବା ଲାଭ ତାକୁ ଆଣି ଜୋର କରି ଫୁଟାଇବା 
ଆମରି ରୂଚିରେ ॥ 
ମୁଁ ଜାଣିଛି ସେମାନେ ଫୁଟିବେ ଦିନେ 
ଗ୍ବରିଆଡ଼େ ସ୍ପବାସିତ କରି, 
ସେମାନଙ୍କୁ ବୁଝିଲନି 
ଜୀବନର ଜଞ୍ଜାଳ ଭିତରେ, 
ସେଥିପାଇଁ ମୋ ମନରେ 
ଦୂଃଖ ଅସ୍ଥମାରୀ | 

ଶାମତୀ ମନୋରମା ମହାପାଭଙ୍କ 
ଜନ୍ମ ୧୯୪୮, ଭଭ୍ତର ବାଲେଶ୍ଵରର 
' ଜଗାଇ ଗ୍ରାମରେ । ଶିକ୍ଷା :¬ ଭଦ୍ୃକ 
ଗାଲ ପୂଲରୁ ୧୯୬୪ରେ ମେଟିକ୍ୟୁଲେ ସନ୍‌, 
୧୯୬୮ରେ ଭଦକ କଲେଳଚର୍ର ବି. ଏ. 
ଓଡ଼ିଆ ଅନସରେ କୃତିତ୍ଵ ସହ ଭତ୍ତୀର୍ଶ । 
୧୯୭୦ରେ ବିଷ୍ବଭାରତୀ ବିଶ୍ଵବବିଦ୍ୟା- 
ଜଯର୍ୁ ଓଡ଼ିଆ ଏମ୍‌. ଏ. ରେ ଘ୍ରଥମ 
ଶେୈଣୀ । ବୃଭି-ଅଧ୍ୟାପନା, ୧୯୭ଟର୍ଭ 
୧୯୭୫ ଭଦ୍ରକ କଲେଜ । ସଂସ୍ତତି 
ବି, ଜେ, ବି.ସାନ୍ଧୟ କଲେଜ । ୧୪ ବର୍ଷ 
ବଯୟସଘୂ ଜବିତା ଲେଖା ଆରମ୍ଭ କରନ୍ତି । ୧୯୬୯ ରେ 
କବିତା ପ୍ରାଇି ବିଷ୍ଟବମିଜନରେ ପୂରସ୍ତୃତ । ୧୯୭୧ ରେ 
ଜୀଵ ନରଙ୍ଗ ତରଫରୁ ଶ୍ରେଷ୍ଠ କବିତା ନିମନ୍ତେ ମାନପହ 
ସ୍ଥଦଇ । ସମ୍ପାଦନା-ଭଦ୍ରଜରୂ ଘ୍ରକାଶିତ କବି ଓ 
କବିତା, ଶାରିନିକେଡନର୍ଗ ଘ୍ଥକାଶିତ “ରତ”ଂ । କେବଳ 
କବିଡା ନୂହୈଁ, ଶିଶୁ ସାହିତ୍ୟ ଏବଂ ଭଳଚ୍ଚକୋଟୀର ସବନ୍ଧ 
ରଚନା କ୍ଷେହ୍ରରେ ତାଙ୍କର ଅବଦାନ ଅନସ୍ମୀକାଯା । ସେ 
କେଵଵଳ ଜଣେ ସାହିତ୍ୟସାଧିକା ନୂହତି, ଉଚ୍ଚକୋଟୀର 
ସୀତାରଶିଳ୍ପା ମଧ୍ୟ । ୧୯୭୬-୭୭-ଭଳ ବିଶ୍ବବିଦ୍ୟା କୟ 
ସିନେଟ୍‌ର ସଭ୍ୟା ଏବଂ ଭଳଳ ବିଶ୍ବବିଦ୍ୟାଳୟ 
ଏକାଇଣ୍ଟସ୍‌ କମିଟିର ଅନ୍ଯତମା ସଦସ୍ଯା ଭାବରେ 
ନିର୍ଦାଚିତା । ସମ୍ପତି ସେ ମାନସିଂ ସାହିତ୍ୟ ଭପରେ 
ଗବେଷଣାରତ ! ସେ ମଧ୍ୟ ଭୁବନେଶ୍ବରର ଏକାଧିକ 
ସାହିତ୍ୟ ସସଦ ସହ ଜଡ଼ିତ [ ସମ୍ପତି ତାଙ୍କର ବାସସ୍ଥାନ 
୧୨୫-ଆଗାଯା ବିହାର, ଭୁବନେଶ୍ବର | 

